

# आज का समाचार

निष्पक्ष एवं निर्भीक हिन्दी साप्ताहिक  
हर खबर पर पैनी नज़र

o"kl % 16 vdl % 26 y[kuÅ] exyokj 14 vDrwaj 2025 l s20 vDrwaj 2025 rd i"B&8 eW; %, d : i ; k

## पीएम मोदी १७ अक्टूबर को सोनीपत में, हरियाणा को देंगे करोड़ों की विकास सौगात

नई दिल्ली। हरियाणा में भाजपा सरकार के तीसरे कार्यकाल का एक वर्ष पूरा होने के उपलक्ष्य में प्रधानमंत्री मोदी १७ अक्टूबर को सोनीपत का दौरा करेंगे। एक आधिकारिक बयान में कहा गया है कि इस दौरान प्रधानमंत्री राज्य के लोगों के लिए करोड़ों रुपये की कई विकास परियोजनाओं का लोकार्पण और उद्घाटन करेंगे। हरियाणा दौरे पर सीएम नायब सिंह सैनी ने कहा कि प्रधानमंत्री नरेंद्र मोदी १७ अक्टूबर को हरियाणा आ रहे हैं। प्रधानमंत्री हरियाणा के लोगों से प्यार करते हैं और उनकी परवाह करते हैं। लगातार तीसरी बार हरियाणा में हमारी सरकार बनी है। सैनी ने कहा कि हमारी सरकार ने बिना किसी भेदभाव के हरियाणा में लगातार काम किया है। पिछली

सरकार क्षेत्रवाद और परिवारवाद के आधार पर चलती थी। उनके कार्यकाल में कई क्षेत्र विकास से पीछे रह गए थे। ११ साल की यह



भाजपा सरकार सबका साथ, सबका विकास और सबका प्रयास के साथ लगातार आगे बढ़ रही है। सैनी ने शुक्रवार को प्रधानमंत्री नरेंद्र मोदी के आगामी सोनीपत दौरे की तैयारियों की समीक्षा के लिए विभिन्न विभागों के अधिकारियों के साथ बैठक की और आवश्यक दिशा-निर्देश जारी

किए। इसमें कहा गया है कि प्रधानमंत्री का यह दौरा हरियाणा के विकास को नई गति और दिशा देगा तथा 'विकसित भारत-विकसित हरियाणा' के संकल्प को और मजबूत करेगा। सैनी ने अधिकारियों को निर्देश दिया कि कार्यक्रम से संबंधित सभी व्यवस्थाएँ समयबद्ध और समन्वित तरीके से पूरी की जाएँ। उन्होंने उन परियोजनाओं की प्रगति की भी समीक्षा की जिनका उद्घाटन या शिलान्यास होना है। सैनी ने अधिकारियों को कार्यक्रम की समय-सारिणी, रूट प्लान, सुरक्षा और भीड़ प्रबंधन रणनीति को अंतिम रूप देने और यह सुनिश्चित करने के निर्देश दिए कि सभी बुनियादी ढाँचे और आयोजन स्थल की तैयारियाँ निर्धारित समय-सीमा के भीतर पूरी हो जाएँ।

## मुख्यमंत्री योगी आदित्यनाथ ने 'इन्वेस्ट यूपी' के पुनर्गठन प्रस्ताव को दी मंजूरी

लखनऊ। उत्तर प्रदेश के मुख्यमंत्री योगी आदित्यनाथ ने इन्वेस्ट यूपी के पुनर्गठन प्रस्ताव को सोमवार को मंजूरी दे दी। आधिकारिक बयान के अनुसार मुख्यमंत्री योगी की अध्यक्षता में सोमवार को संपन्न 'इन्वेस्ट यूपी' शासी निकाय की पहली बैठक में इन्वेस्ट यूपी के पुनर्गठन प्रस्ताव को मुख्यमंत्री ने स्वीकृति दे दी। साथ ही प्रदेश के औद्योगिक निवेश ढांचे को सुदृढ़ करने के उद्देश्य से कई महत्वपूर्ण निर्णय लिए गए। इसमें कहा गया कि नए ढांचे के तहत कपड़ा, मोटर वाहन एवं इलेक्ट्रिक मोबिलिटी, रसायन, इलेक्ट्रिक एवं सेवा जैसे क्षेत्रों में विशेषज्ञ प्रकोष्ठ गठित किए जाएंगे। साथ ही मुंबई, बंगलुरु, हैदराबाद, चेन्नई और नई

दिल्ली में उपग्रह निवेश संवर्धन कार्यालय स्थापित किए जाएंगे। मुख्यमंत्री ने कहा कि पुनर्गठन का उद्देश्य 'इन्वेस्ट यूपी' को अधिक कार्यकुशल, विशेषज्ञता-आधारित



और निवेशक-केंद्रित संस्था के रूप में विकसित करना है। बैठक में ११ महाप्रबंधकसहायक महाप्रबंधक पदों पर कार्यान्वयन स्वीकृति दी गई। दो संयुक्त मुख्य कार्यपालक अधिकारी (पीसीएस संवर्ग) को प्रतिनियुक्ति

पर तैनात करनेको मंजूरी दी गई। इसके अलावा भूमि बैंक प्रकोष्ठ गठित करने का निर्णय लिया गया जिसमें दो पीसीएस अधिकारी (उपजिलाधिकारी/अपर जिलाधिकारी स्तर) तैनात होंगे। बयान के अनुसार, उत्तर प्रदेश ने बीते कुछ वर्षों में औद्योगिक क्षेत्र में उल्लेखनीय प्रगति की है। वर्ष २०२४-२५ में करीब ४,००० नई फैक्टरी स्थापित हुईं, जिससे राज्य में इनकी कुल संख्या २७,००० हो गई। मुख्यमंत्री ने कहा कि यह प्रधानमंत्री नरेंद्र मोदी के 'सुधार, प्रदर्शन, परिवर्तन' (रिफॉर्म, परफॉर्म, ट्रांसफॉर्म) मंत्र के सफल क्रियान्वयन से राज्य के औद्योगिक परिवेश में आए सकारात्मक बदलाव का प्रमाण है।

## ट्रेन की चपेट में आने से युवक की मौत

नोएडा। उत्तर प्रदेश के गौतम बुद्ध नगर जिले में बोड़ाकी रेलवे स्टेशन के निकट रेलवे फाटक बंद होने के बावजूद रेल लाइन पार करने की कोशिश कर रहे बाइक सवार युवक की ट्रेन की चपेट में आने से मौत हो गई। पुलिस प्रवक्ता ने को यह जानकारी दी। पुलिस प्रवक्ता ने बताया कि मृतक की पहचान दतावली गांव के रहने वाले १६ वर्षीय

तुषार के रूप में हुई है। उन्होंने बताया कि घटना सोमवार दोपहर उस समय की है, जब बोड़ाकी रेलवे फाटक बंद था, और तुषार ने रेलवे फाटक के बैरियर के नीचे से मोटरसाइकिल निकाली और रेल लाइन पार करने लगा। अधिकारी ने बताया कि इस बीच मोटरसाइकिल असंतुलित होकर रेलवे लाइन पर गिर गई और जब

युवक अपनी मोटरसाइकिल उठाने लगा तभी वह एक एक्सप्रेस ट्रेन की चपेट में आ गया। उन्होंने बताया कि इस घटना में तुषार की मौके पर ही मौत हो गई। अधिकारी ने बताया कि घटना की सूचना पाकर मौके पर पहुंची पुलिस मामले की जांच कर रही है। उन्होंने बताया कि इस घटना की एक वीडियो सोशल मीडिया पर प्रसारित हो गया।

## डबल इंजन सरकार में युवा शक्ति बन रही है राष्ट्र शक्ति : मुख्यमंत्री योगी

लखनऊ। उत्तर प्रदेश के मुख्यमंत्री योगी आदित्यनाथ ने सोमवार को कहा कि 'डबल इंजन' सरकार (केन्द्र और राज्य) में युवा शक्ति 'राष्ट्र शक्ति' बन रही है। मुख्यमंत्री योगी, युवक एवं महिला मंगल दलों को प्रोत्साहन खेल सामग्री के वितरण के लिए लखनऊ में एक कार्यक्रम को संबोधित कर रहे थे। उन्होंने कहा कि भारतीय जनता पार्टी (भाजपा) की 'डबल इंजन' सरकार में युवा शक्ति 'राष्ट्र शक्ति' बन रही है। योगी ने कहा कि राज्य भर में १.०५ लाख से ज्यादा युवक व महिला मंगल दल सक्रिय हैं और उन्हें जमीनी स्तर पर खेलों व सामुदायिक जुड़ाव को बढ़ावा देने के लिए वॉलीबॉल, फुटबॉल, बैडमिंटन रैकेट और अन्य उपकरणों से युक्त खेल किट प्रदान की गई हैं। उन्होंने कहा, "खेल व्यक्तियों को स्वस्थ रखते हैं और टीम वर्क की भावना को मजबूत करते हैं। गांव में शुरू होने वाली प्रतियोगिता विधायक और सांसद स्तर के खेल टूर्नामेंट में विकसित हो सकती हैं।" मुख्यमंत्री ने खेलो इंडिया, फिट इंडिया और सांसद खेल महोत्सव जैसे आयोजनों की शुरुआत का श्रेय प्रधानमंत्री नरेंद्र मोदी को देते हुए कहा कि स्वस्थ प्रतिस्पर्धा समाज

में प्रगति की कुंजी है। उन्होंने कहा कि राज्य स्तर पर जारी विधायक खेल महोत्सव हजारों युवाओं को स्वस्थ प्रतिस्पर्धा की भावना से अपनी प्रतिभा दिखाने के लिए मंच प्रदान कर रहा है। योगी ने युवक और महिला मंगल दलों से खेलों से



आगे बढ़कर गांवों में सामाजिक, सांस्कृतिक और लोक परंपराओं को बढ़ावा देने का भी आग्रह किया। उन्होंने कहा, "जैसे हम खेल प्रतियोगिताओं का आयोजन करते हैं, वैसे ही लोकगीतों और प्रदर्शनों के माध्यम से हमारी पुश्तैनी परंपराओं को पुनर्जीवित करने वाले सांस्कृतिक कार्यक्रम होने चाहिए।" मुख्यमंत्री ने 'मिशन शक्ति' के जारी पांचवें चरण में महिला मंगल दलों की भूमिका पर भी जोर दिया और उनसे ग्राम स्तर पर महिला कल्याण योजनाओं व सशक्तिकरण के बारे में जागरूकता फैलाने का आग्रह किया।

## भदोही में जेल में बंद बलात्कार के आरोपी पर लगाया गया रासुका

भदोही। जिला प्रशासन ने आठ साल की एक आदिवासी बच्ची का कथित तौर पर अपहरण कर उसके साथ बलात्कार करने और उसे नदी किनारे फेंकने के आरोप में जेल में बंद एक व्यक्ति के खिलाफ राष्ट्रीय सुरक्षा कानून (रासुका) लगाया है। अधिकारियों ने यह जानकारी दी। भदोही के पुलिस अधीक्षक (एसपी) अभिमन्यु मांगलिक ने बताया कि मामले के आरोपी जौनपुर जिले के बरसठी थाना के राज कमल उर्फ करिया (२५) पर रासुका लगाया गया है। घटना सुरियावां थाना क्षेत्र के एक आदिवासी टोले में हुई, जहां ११ जुलाई की रात बच्ची अपने दादा-दादी के साथ सो रही थी, तभी आरोपी उसे उठाकर ले गया। परिवार की शिकायत पर

पुलिस ने तलाश शुरू की और अगली सुबह बच्ची को भदोही-जौनपुर सीमा पर कुसा नदी के पास पाया। वह एक पेड़ के नीचे निर्वस्त्र और खून से लथपथ पाई गई, जिसके बाद उसे तुरंत अस्पताल में भर्ती कराया गया। मामले में अज्ञात व्यक्ति के खिलाफ यौन अपराधों से बच्चों के संरक्षण (पक्सो) अधिनियम की संबंधित धाराओं और यौन अपराधों से बच्चों के संरक्षण (पक्सो) अधिनियम के तहत मामला दर्ज किया गया है। बाद में आरोपी की शिनाख्त राजकमल के रूप में हुई। जिलाधिकारी शैलेश कुमार ने जेल में बंद राज कमल पर रासुका लगाने का आदेश पारित किया। अभिमन्यु मांगलिक ने बताया कि जेल में बंद आरोपी को रासुका लगाया गया है।

# सम्पादकीय

## तेज हुआ व्यापार युद्ध

अमेरिका और चीन— के बीच व्यापार युद्ध ना सिर्फ तेज हो गया है, बल्कि इसका दायरा भी फैल गया है। शुरुआत अमेरिका ने की, जब उसने चिप और कंप्यूटिंग संबंधी टेक उत्पादों के चीन को निर्यात पर नए प्रतिबंध लगाए। साथ ही कुछ चीनी कंपनियों पर ईरान से कारोबार करने के इल्जाम में पाबंदी लगाई गई। चीन ने जोरदार जवाब दिया है। उसने रेयर अर्थ के सभी रूपों, मैग्नेट मैनुफैक्चरिंग उपकरणों, कुछ प्रकार की बैटरियों और सिंथेटिक ग्रेफाइट सामग्रियों के निर्यात पर लाइसेंस हासिल करने शर्त लगा दी है। इनमें शर्तों में यह शामिल है कि उन सामग्रियों का इस्तेमाल सैन्य उपयोग वाले उपकरणों में नहीं होगा। चीन के इन नए नियमों का असर तमाम देशों पर पड़ेगा। इस बीच अमेरिका ने चीन के जहाजों के अमेरिकी बंदरगाहों पर ठहरने पर ऊंची फीस लगाई, तो चीन ने भी अमेरिकी जहाजों के बारे में वैसे ही फैसले का एलान किया है। अमेरिकी राष्ट्रपति डॉलंड ट्रंप ने रूसी वायु क्षेत्र गुजर कर अमेरिका जाने वाले चीनी विमानों पर प्रतिबंध लगाने की धमकी दी है। उस हाल में चीन भी ऐसे कदम उठा सकता है। इन हालात में बढ़े तनाव के मद्देनजर ट्रंप ने चीन से होने वाले आयात पर 900 फीसदी नया टैरिफ लगाने की घोषणा की है। इन सबका साझा असर विश्व बाजार में देखने को मिलेगा। अमेरिकी शेयर बाजारों में शुक्रवार को दर्ज हुई भारी गिरावट से संकेत मिला है कि दुनिया एक नए आर्थिक संकट की तरफ बढ़ गई है। यह सब उस समय हुआ है, जब अक्टूबर के अंत में ट्रंप और चीन के राष्ट्रपति शी जिनपिंग की मुलाकात की अटकलें जोरों पर थीं। उम्मीद थी कि दोनों की वार्ता से विश्व व्यापार में अपेक्षाकृत स्थिरता आएगी। लेकिन अब ट्रंप ने शी से मुलाकात ना करने का एलान किया है। इससे आशंका पैदा हुई है कि नए दौर का व्यापार युद्ध अधिक हानिकारक होगा, जिसकी मार पूरी दुनिया पर पड़ेगी। इससे यह आकलन सच होता लग रहा है कि अमेरिका और चीन के अंतर्विरोध इतने तीखे हो चुके हैं कि उनके सद्भावपूर्ण समाधान की गुंजाइशें सिकुड़ती जा रही हैं।

## लखनऊ में समग्र शिक्षा अभियान के तहत विशिष्ट आवश्यकता वाले बच्चों की पहचान हेतु मास्टर ट्रेनर प्रशिक्षण सम्पन्न

लखनऊ। समग्र शिक्षा अभियान (समेकित शिक्षा) शैक्षिक सत्र 2025-26 के अंतर्गत जनपद लखनऊ में 06 वर्ष तक के विशिष्ट आवश्यकता वाले दिव्यांग बच्चों के चिन्हांकन के उद्देश्य से को-लोकेटेड

प्रथम दिवस 06 अक्टूबर को कार्यक्रम का शुभारंभ जिला बेसिक शिक्षा अधिकारी राम प्रवेश, खंड शिक्षा अधिकारी (मुख्यालय) राजेश सिंह तथा जिला समन्वयक (समेकित शिक्षा) संदीप तिवारी द्वारा माँ सरस्वती की



आंगनवाड़ी केन्द्रों की कार्यकर्त्रियों एवं ECCE शिक्षकों को प्रशिक्षण प्रदान करने के लिए विकासखण्ड स्तर पर प्रशिक्षण कार्यक्रम आयोजित किया जा रहा है। इसी क्रम में जनपद स्तरीय मास्टर ट्रेनर प्रशिक्षण का आयोजन कार्यालय जिला बेसिक शिक्षा अधिकारी सभागार, शिक्षा भवन, चौक लखनऊ में 06 व 07 अक्टूबर 2025 को तीन दिवसीय कार्यशाला के रूप में सम्पन्न हुआ।

प्रतिमा पर माल्यार्पण एवं दीप प्रज्वलन कर किया गया। जिला बेसिक शिक्षा अधिकारी ने प्रशिक्षुओं को प्रशिक्षण का उद्देश्य बताया। राज्य स्तरीय मास्टर ट्रेनर योगेन्द्र पटेल व ज्ञान सिंह (स्पेशल एजुकेटर्स) द्वारा 20 प्रशिक्षुओं को प्रशिक्षण प्रदान किया गया। पहले दिन बच्चों की अभिवृद्धि एवं विकास, दिव्यांगता का प्रभाव, विभिन्न प्रकार के विशिष्ट आवश्यकता वाले बच्चे, UDID

## नहीं रचेंगे स्वांग भइया 'हम तो चले हरिद्वार' मंच पर उतरी बिम्ब के कलाकारों की गुदगुदाती प्रस्तुति अखबारी विज्ञापन बना जी का जंजाल

लखनऊ। कौन जाने एक झूठ के पीछे कितने और झूठ बोलने पड़ें, कितने स्वांग रचने पड़ें! सीधे-साधे चन्द्रप्रकाश बाबू अंततः तौबा कर ही लेते हैं कि नहीं रचेंगे स्वांग भइया 'हम तो चले हरिद्वार' संस्कृति मंत्रालय नयी दिल्ली,

परिस्थितियों वाले नाटक की कहानी में अलग-अलग शहरों में नौकरी करने वाले बेटे-बहू रवि और ज्योति को बुजुर्ग चन्द्रप्रकाश का अखबार में दिया विज्ञापन और पास आये कानूनी नोटिस की शर्तें सांसत में डाल देती हैं। इस हिसाब



संस्कृति निदेशालय उत्तर प्रदेश व भारतीय स्टेट बैंक के सहयोग से लेखक रामकिशोर नाग के लिखे ऐसे दृश्य और संवादों वाले हास्य नाटक का मंचन बिम्ब सांस्कृतिक समिति रंगमण्डल के कलाकारों ने आज शाम महर्षि कपूर के निर्देशन एवं दृश्य परिकल्पना में राय उमानाथ बली प्रेक्षागृह में कर दर्शकों को हंसाया। अखबार में छपे एक विज्ञापन से शुरू हुआ नाटक झूठ से उपजी मुसीबतों में फंसने के बजाय हंसी हंसी में सच अपनाने का संदेश प्रेक्षकों को दे गया। क्रियात्मक हास्यजन्य

से अगर साल भर के भीतर वो दादा नहीं बने तो बेटे बहू को पांच करोड़ रुपये का हर्जाना भरना होगा। नोटिस पाकर हकबकाए रवि और ज्योति चन्द्रप्रकाश बाबू को अपनी दिक्कतें बताने मिलने आते हैं, पर वे टस से मस नहीं होते। उनकी बच्चा न गोद लिया हो, न चुराया गया हो, न सेरोगेसी हो और न मांगा गया हो जैसी ढेरों शर्तें रवि और ज्योति को उलझाती हैं तो पैदा हालात दर्शकों को गुदगुदाती हैं। दोनों अपने अपने ट्रांसफर के लिए आवेदन करते हैं और संयोगवश दोनों का

ज्योति उनको इस बात के लिए तैयार कर लेते हैं, कि जब कोई उनको देखने आएगा तो वो लकवाग्रस्त मरीज का अभिनय करेंगे। रोज रोज लोगों के देखने आने पर चन्द्रप्रकाश ऐसा करने से खीझ जाते हैं। हद तो तब हो जाती है जब रवि की बुआ यानी अपनी बहन के आने पर वो घबराकर लकवाग्रस्त होने की एक्टिंग से इन्कार कर देते हैं। बदली परिस्थितियों में मजबूरी में रवि और ज्योति फिर से एक और झूठी रिपोर्ट, जिसमें उनके माता-पिता और चन्द्रप्रकाश बाबू के दादा बनने की पुष्टि हो जाती है, का सहारा लेते हैं। पहले तो चन्द्रप्रकाश बाबू यह मानकर कि वास्तव में ऐसा है, खूब खुश होते हैं, पर यकायक उन्हें लगता है कि बेटे बहू तो नौकरी पर चले जाएंगे और बच्चे की परवरिश देखभाल सब उन्हें करना पड़ेगा....तो उनके हौसले पस्त हो जाते हैं कि भइया ये हमसे न हो पायेगा, हम तो चले हरिद्वार! प्रस्तुति में बुजुर्ग चन्द्रप्रकाश की भूमिका में गुरुदत्त पाण्डेय ने कुशलता से निबाही। बेटे रवि का चरित्र अभिषेक कुमार पाल और बहू ज्योति का किरदार इशिता वार्ष्णेय ने जिया। बुआजी-नीलम वार्ष्णेय, पहले बॉस-विवेक रंजन सिंह व दूसरे बॉस-अम्बुज अग्रवाल बनकर मंच पर उतरे। मंच पार्श्व के पक्षों में प्रकाश-तमाल बोस, संगीत-नियति नाग



स्थानान्तरण हो जाता है। वे फिर एक दूसरे के स्थान पर आ जाते हैं, यानी नतीजा वही ढाक के तीन पात, पहले जैसा। चन्द्रप्रकाश बाबू के साथ रहकर एक ही शहर में नौकरी करने के लिये इस बार दोनों चन्द्रप्रकाश को लकवा मारे जाने के फर्जी चिकित्सा प्रमाण पत्र के सहारा लेकर साथ रहने में तो सफल हो जाते हैं। ऐसे में बहुत से लोग चन्द्रप्रकाश बाबू से मिलने आने लगते हैं। रवि और

के संग मेकअप, मंचसज्जा, वेश आदि अन्य पक्षों में सरिता कपूर, सारिका श्रीवास्तव, लकी चौरसिया, अभिषेक पाल, नेहा चौरसिया, अनुंति श्रीवास्तव, अक्षत श्रीवास्तव और आस्था श्रीवास्तव ने प्रतिभा दिखायी। इस अवसर पर मुख्य अतिथि के तौर पर एमएलसी पवन सिंह चौहान ने कला समीक्षक राजवीर रतन को अंगवस्त्र व स्मृति चिह्न देकर योगदान के लिये सम्मानित भी किया।

## बालिकाओं के स्वास्थ्य और आत्मविश्वास की दिशा में सशक्त कदम' अपर मुख्य सचिव : लीना जौहरी

लखनऊ। मिशन शक्ति ५.० के अंतर्गत अन्तर्राष्ट्रीय बालिका सप्ताह (३ से ११ अक्टूबर) थीम पर उत्तर प्रदेश के सभी महिला बाल देखरेख संस्थानों में व्यक्तिगत

व्यक्तिगत स्वच्छता केवल स्वास्थ्य की दृष्टि से ही नहीं, बल्कि आत्मसम्मान और आत्मनिर्भरता से भी जुड़ी हुई है। कार्यक्रम में विशेष रूप से सेनेटरी पैड के सुरक्षित

महत्वपूर्ण पहल रहा, जिसने यह संदेश दिया कि स्वच्छता, स्वास्थ्य और आत्मसम्मान तीनों ही बालिकाओं के सुनहरे भविष्य के लिए अनिवार्य हैं। महिला एवं बाल विकास विभाग की 'अपर मुख्य सचिव लीना जौहरी' ने इस अवसर पर कहा कि 'व्यक्तिगत स्वच्छता पर जागरूकता बालिकाओं के संपूर्ण विकास का अभिन्न हिस्सा है। मासिक धर्म स्वच्छता पर खुलकर संवाद करना ही समाज को स्वस्थ और सशक्त बनाने का मार्ग प्रशस्त करेगा।' 'विदित है कि प्रदेश में कुल १३१ बाल देखरेख संस्थायें, ०८ महिला शरणालय, १ संरक्षण गृह, १ मानसिक मंदित महिलाओं हेतु प्रकोष्ठ' का संचालन किया जा रहा है। जिनके माध्यम से विपरीत परिस्थितियों में फंसे बच्चों और महिलाओं को आश्रय सहित कौशल विकास तथा समाज की मुख्यधारा से जोड़ने का प्रयास किया जा रहा है। उल्लेखनीय है कि विभाग द्वारा उक्त कार्यक्रमों के माध्यम से मिशन शक्ति के '५वें चरण में दिनांक २२ सितम्बर - ०६ अक्टूबर, २०२५ के मध्य कुल १४.६४ लाख व्यक्तियों' को जागरूक किया गया है जिसमें महिलायें पुरुष, बालक और बालिकायें सभी शामिल हैं।



स्वच्छता संवाद' कार्यक्रम का आयोजन किया गया। इस विशेष पहल का उद्देश्य बालिकाओं में व्यक्तिगत स्वच्छता, विशेषकर मासिक धर्म स्वच्छता (Menstrual Hygiene), के प्रति जागरूकता बढ़ाना और उन्हें आत्मविश्वास के साथ स्वस्थ जीवन जीने के लिए सक्षम बनाना था। इस अवसर पर स्वास्थ्य विशेषज्ञों एवं प्रशिक्षकों ने बालिकाओं से खुलकर संवाद किया और उन्हें व्यक्तिगत स्वच्छता के महत्व से अवगत कराया। संवाद के दौरान यह बताया गया कि

उपयोग, उनके उचित निस्तारण और मासिक धर्म से जुड़े भ्रांतियों को दूर करने पर बल दिया गया। संवाद के दौरान बालिकाओं ने भी अपने प्रश्न रखे और विशेषज्ञों ने सरल एवं वैज्ञानिक ढंग से उनके उत्तर दिए। इस कार्यक्रम ने न केवल स्वास्थ्य संबंधी जानकारी दी, बल्कि बालिकाओं के बीच यह संदेश भी पहुँचाया कि मासिक धर्म कोई झिझक या संकोच का विषय नहीं, बल्कि प्रौक्तिक और सामान्य प्रक्रिया है। यह कार्यक्रम, अन्तर्राष्ट्रीय बालिका सप्ताह की श्रृंखला में एक और

## स्वामी हरिदास जी की स्मृति में अगले वर्ष फरवरी-मार्च में अंतर्राष्ट्रीय संगीत समारोह के आयोजन पर सैद्धान्तिक सहमति

लखनऊ। प्रदेश के पर्यटन एवं संस्कृति मंत्री श्री जयवीर सिंह ने कलाकारों के प्रस्ताव पर संगीत सम्राट तानसेन के गुरु स्वामी हरिदास जी की स्मृति में अगले वर्ष २०२६ के फरवरी अथवा मार्च के महीने में तीन दिवसीय अंतर्राष्ट्रीय संगीत समारोह आयोजित किए जाने पर सैद्धान्तिक सहमति बनी। इस प्रकरण पर विस्तार से विचार-विमर्श करके शासन स्तर से निर्णय लिया जाएगा। पर्यटन मंत्री श्री जयवीर सिंह आज गोमती नगर स्थित पर्यटन भवन में राज्य स्तरीय कमेटी की अध्यक्षता करते हुए कहा कि स्वामी हरिदास जी प्रसिद्ध संगीतज्ञ थे। उन्होंने श्रीकृष्ण की भक्ति में अपना सम्पूर्ण जीवन समर्पित कर दिया था। विभिन्न राज्यों में स्वामी हरिदास समारोह का आयोजन किया जाता है और उनके नाम पर पुरस्कार भी दिया जाता है। पद्मश्री लोक गायिका श्रीमती मालिनी अवस्थी ने इस बैठक में हरिदास समारोह आयोजन करने की आवश्यकता एवं रूपरेखा प्रस्तुत की। उन्होंने मंत्री जी को अवगत कराया कि लखनऊ में तीन दिन तक चलने वाले हरिदास समारोह में उदीयमान कलाकारों को अपनी प्रतिभा दिखाने का अवसर प्राप्त होगा। श्री जयवीर सिंह ने कहा कि प्रस्तावित स्वामी हरिदास समारोह जनपद मथुरा के विभिन्न तीर्थ स्थलों के अलावा मथुरा के

घाटों, रंगबिहारी मंदिर, वृंदावन, बरसाना आदि जगहों पर पर कराया जाएगा। अच्छा प्रदर्शन करने वाले लोक कलाकारों को सम्मानजनक पुरस्कार भी प्रदान किया जाएगा। इसके अलावा उभरते हुए युवा कलाकारों को जोड़ते हुए गुरु-शिष्य परंपरा को भी रेखांकित किया जाएगा। इस अवसर पर प्रमुख सचिव, पर्यटन



एवं संस्कृति तथा धर्मार्थ कार्य श्री अमृत अभिजात भी मौजूद थे। उन्होंने कहा कि मा० पर्यटन मंत्री जी की अध्यक्षता में गठित राज्य स्तरीय कमेटी के सदस्यों द्वारा प्रस्तुत प्रस्ताव पर सैद्धान्तिक सहमति बन गई है। शीघ्र ही इसका परीक्षण कराकर यथोचित निर्णय लिया जाएगा। इस अवसर पर पर्यटन सलाहकार श्री जेपी सिंह, अपर निदेशक संस्कृति डॉ० सृष्टि धवन के अलावा प्रसिद्ध लोक गायिक मालिनी अवस्थी, संगीत नाटक अकादमिक के अध्यक्ष एवं उपाध्यक्ष डॉ० पूर्णिमा पांडेय, पूर्व कुलपति बीएसएस श्री विनोद कुमार, द्रुपद गायक एवं अन्य जाने माने शास्त्रीय संगीत गायक उपस्थित थे।

## परंपरा और नवाचार का संगम है माटीकला महोत्सव : राकेश सचान

लखनऊ। खादी भवन में शुक्रवार को प्रदेश के सूक्ष्म, लघु एवं मध्यम उद्यम, खादी, हथकरघा एवं वस्त्र मंत्री राकेश सचान ने माटीकला महोत्सव २०२५ (१० से १६ अक्टूबर) का शुभारंभ किया। इस अवसर पर माटीकला बोर्ड द्वारा विकसित नवीन माटीकला पोर्टल एवं ई-वेरिफिकेशन मोबाइल एप का भी लोकार्पण किया गया। साथ ही १० कारीगरों को निःशुल्क विद्युत चालित चाक, २ कारीगरों को पगमिल मशीन एवं २ लाभार्थियों को बैंकों से स्वीकृत ऋण के चेक वितरित किए गए। दीपावली के शुभ अवसर पर आरंभ हुए इस १० दिवसीय महोत्सव में विभिन्न जनपदों से आए कारीगरों की ५० निःशुल्क दुकानें लगाई गई हैं, जिनमें पारंपरिक और आधुनिक माटीकला उत्पाद आकर्षण का केंद्र बने हुए हैं। मंत्री राकेश सचान ने बताया कि प्रदेश में माटी का प्रयोग कर मूर्तियां, खिलौने, बर्तन, इत्यादि गृह उपयोगी एवं कलात्मक वस्तुएं बनाने का प्रचलन सदियों से रहा है। आज भी प्रदेश में पर्याप्त संख्या

में माटीकला शिल्पकार इस परम्परागत उद्योग में लगे हुए हैं। माटीकला के अन्तर्गत निर्मित वस्तुओं को बढ़ावा देने एवं परम्परागत उद्योगों को नवाचार के माध्यम से संरक्षित एवं संवर्धित करते हुए, अधिकाधिक कारीगरों

वितरण का लक्ष्य है। इसके साथ ही ६०३ जोड़ी पी.ओ.पी. ड्राई, ३१ पेंटिंग मशीनें और ८१ दीया मशीनें कारीगरों को दी गई हैं। उन्होंने बताया कि मुख्यमंत्री माटीकला रोजगार योजना के अंतर्गत पिछले छह वर्षों में १,११४ लाभार्थियों को ऋण स्वीकृत कर उद्योग इकाइयों की स्थापना कराई गई है। इस वर्ष ३०० नई इकाइयों की स्थापना का लक्ष्य निर्धारित किया गया है। वहीं राज्य में ६ कॉमन फैसिलिटी सेंटर (CFC) स्थापित किए जा चुके हैं, जबकि अमेठी, बरेली और

को रोजगार से जोड़ने के लिए १६ जुलाई, २०१८ को माटीकला बोर्ड की स्थापना की गई थी। स्थापना के बाद से अब तक ४८,०४८ कारीगर परिवारों की पहचान की जा चुकी है तथा ३७,१६० कारीगरों को मिट्टी की निकासी हेतु पट्टा आवंटित किया गया है। बोर्ड द्वारा अब तक १५,६३२ विद्युत चालित चाक और ३७५ पगमिल मशीनें वितरित की जा चुकी हैं। इस वित्तीय वर्ष में २,५०० चाक और ३०० पगमिल

बिजनौर में ३ नए CFC की स्थापना प्रक्रिया में हैं। प्रशिक्षण योजना के तहत १६,३०७ लाभार्थियों को तकनीकी प्रशिक्षण, १,११४ को उद्यम संचालन और ६,७८६ को शिल्पकारी प्रशिक्षण प्रदान किया गया है। उद्घाटन समारोह में माटीकला बोर्ड के महाप्रबंधक शिशिर, नोडल अधिकारी संजय कुमार पांडे सहित खादी ग्रामोद्योग बोर्ड और माटीकला बोर्ड के अधिकारी-कर्मचारी उपस्थित रहे।



## आरके नाग के दो नाट्य संग्रहों का विमोचन

लखनऊ। बली हाल में आयोजित समारोह में आरके नाग से प्रसिद्ध रामकिशोर नाग के लिखे दो हास्य नाट्य संग्रहों 'इटालियानो' और 'शहम तो चले हरिद्वार' का विमोचन पद्मश्री डा.विद्याविंदु सिंह, अभिनेता डा.अनिल रस्तोगी और एसबीआई के सहायक महाप्रबंधक दिवाकर मणि ने किया। इस अवसर पर अध्यक्षीय वक्तव्य में डा. विद्या विंदु ने नाटकों में साधारणीकरण की जरूरत बताते हुए कहा कि संत्रास भरे आज के समय में हास्य नाटकों की महत्ता बढ़ गयी है। मनोरंजन का साधन तो होते ही हैं, साथ ही समाज को स्वरूप और समस्याओं को इंगित करते हुए उनका समाधान भी सुझाते हैं। बिम्ब सांस्कृतिक समिति रंगमण्डल के संयोजन और नवल शुक्ल के संचालन में चले कार्यक्रम में डा. अनिल रस्तोगी ने रमेश मेहता, सतीश डे आदि के हास्य नाटकों के दौर की चर्चा करते हुए कहा कि नाग के लिखे हास्य नाटक मंचन के योग्य हैं। उन्हें मोहन राकेश के नाम का पुरस्कार मिल चुका है। हास्य नाटक लिखना और करना दोनों मुश्किल होता

है। बैंक अधिकारी दिवाकर मणि ने काव्येषु नाटक रम्यं उक्ति का जिक्र करते हुए कहा कि नाट्य साहित्य समाज को शिक्षित करता है। रचनाकार गोपाल कृष्ण शर्मा मृदुल ने विचार रखते हुए बताया कि लेखक ने हास्य के संग व्यंग्य को भी बखूबी नाटकों में उभारा है। श्री नाग ने आभार व्यक्त करते



हुए अपने रचनाकर्म के बारे में बताया। विमोचित संग्रहों में विशिष्ट हास्य के तीन-तीन प्रहसन हैं। नाटक वे अब तक विविध विषयों पर ममता, रांग नम्बर, बंगला नम्बर ३०२, द कान्ट्रैक्ट, बकरी की मौत, सत्यदेव, कैदी सूरज की वापसी, स्पीड ब्रेकर, रिसते रिस्ते, कबीर एक ध्रुव तारा, घौलू पंडित, मुझे मौत दे दो आदि ४६ छोटे बड़े नाटक लिखे हैं। इनमें से अधिकांश मंचित हो चुके हैं। उनका नाट्य संग्रह 'वन टू का फोर' भी प्रकाशित हो चुका है।

# पोषण माह और फेक न्यूज जागरूकता पर केंद्रित पत्रकार संगोष्ठी का सफल आयोजन

लखनऊ द्वारा डॉ. शकुंतला मिश्रा राष्ट्रीय पुनर्वास विश्वविद्यालय, लखनऊ में "वार्तालाप" मीडिया कार्यशाला का आयोजन किया गया। इस कार्यक्रम का उद्देश्य पत्रकार साथियों को केंद्र सरकार की जनकल्याणकारी योजनाओं से

प्रो. संजय सिंह उपस्थित थे। उन्होंने कहा कि "थेलो जर्नलिज्म से लेकर फेक न्यूज और अब डीपफेक के दौर तक पत्रकारिता काफी चुनौतीपूर्ण हो गई है। पत्रकारों को इस पर गंभीर चिंतन करना चाहिए और यह समझना होगा कि इस

एसजीपीजीआई के डॉ. गौरव अग्रवाल ने युवाओं में बढ़ते तंबाकू सेवन और उससे जुड़ी स्वास्थ्य समस्याओं पर चिंता व्यक्त की। उन्होंने बताया कि "तंबाकू सेवन से कैंसर, हृदय रोग और फेफड़ों से संबंधित बीमारियों का खतरा कई गुना बढ़ जाता है। यह न केवल स्वास्थ्य बल्कि युवाओं के भविष्य और करियर को भी प्रभावित कर रहा है।" वरिष्ठ पत्रकार डॉ. उत्कर्ष सिन्हा ने कार्यशाला के समापन सत्र में कहा कि "आज के समय में यह स्वीकार करना होगा कि सच्चाई और एआई दोनों आवश्यक हैं। बस ध्यान यह रखना है कि आप मशीन का उपयोग करें, मशीन आपका नहीं।" कार्यक्रम की शुरुआत में पत्र सूचना कार्यालय, लखनऊ के निदेशक श्री दिलीप शुक्ल ने कार्यशाला की रूपरेखा प्रस्तुत करते हुए पत्रकार साथियों का स्वागत किया। उन्होंने कहा कि पत्रकारिता एक बड़ी जिम्मेदारी है और सरकार की नीतियों को जनता तक पहुंचाने में पत्रकारों की भूमिका अत्यंत महत्वपूर्ण है। इस अवसर पर आयोजन का संचालन श्री राजेंद्र विश्वकर्मा 'हरिहर' ने किया। कार्यक्रम में पत्र सूचना कार्यालय के अधिकारीगण, कर्मचारी, विश्वविद्यालय परिवार और अन्य गणमान्य नागरिक उपस्थित रहे।

# कल्ली पश्चिम में 'विकसित भारत बिल्डथॉन' कार्यक्रम सम्पन्न बच्चों ने दिखाया नवाचार का जोश

लखनऊ। पूर्व माध्यमिक विद्यालय कल्ली पश्चिम में आज 'विकसित भारत बिल्डथॉन' कार्यक्रम उत्साहपूर्वक आयोजित किया गया। इस अवसर पर विद्यालय के

तिवारी तथा जिला बेसिक शिक्षा अधिकारी लखनऊ श्री रामप्रवेश की गरिमामयी उपस्थिति रही। उनके मार्गदर्शन में बच्चों ने अपने प्रोजेक्ट कार्य को सफलतापूर्वक



बच्चों ने माननीय शिक्षा मंत्री जी का प्रेरणादायी उद्बोधन बड़े ध्यानपूर्वक सुना और इनोवेशन प्रोजेक्ट निर्माण में अपनी सृजनशीलता का परिचय दिया। कार्यक्रम में मंडलीय सहायक शिक्षा निदेशक (बेसिक) श्री श्याम किशोर

पूर्ण किया कार्यक्रम का उद्देश्य विद्यार्थियों में नवाचार, तकनीकी सोच और विकसित भारत के प्रति जागरूकता बढ़ाना रहा। विद्यालय परिवार ने प्रतिभागी छात्रों के प्रयासों की सराहना की और उनके उज्वल भविष्य की कामना की।

# विकसित भारत बिल्डथॉन २०२५ का सजीव प्रसारण देखा बेसिक विद्यालय अलीनगर सुनहरा के बच्चों में उत्साह

लखनऊ / अलीनगर सुनहरा विकसित भारत बिल्डथॉन २०२५ का सजीव प्रसारण बेसिक विद्यालय अलीनगर सुनहरा जोन एक में

भावना विकसित होती है। उन्होंने कहा कि "विकसित भारत बिल्डथॉन" जैसे कार्यक्रम विद्यार्थियों को नवाचार की दिशा में प्रेरित



बच्चों ने बड़े उत्साह के साथ देखा। कार्यक्रम के दौरान बच्चों ने विकसित भारत के सपनों और नवाचारों से जुड़ी बातें ध्यानपूर्वक सुनीं। प्रभारी प्रधानाध्यापक राकेश कुमार पाण्डेय ने बताया कि ऐसे आयोजनों से बच्चों में तकनीकी जागरूकता और देश निर्माण की

करते हैं। कार्यक्रम के दौरान राकेश पाण्डेय ने बच्चों को प्रधानमंत्री के संदेश और विकसित भारत की परिकल्पना से भी अवगत कराया। विद्यालय परिवार ने इस पहल की सराहना की और भविष्य में भी ऐसे कार्यक्रमों में सक्रिय भागीदारी का संकल्प लिया।



अवगत कराना और फेक न्यूज जैसे समसामयिक विषयों पर संवेदनशील बनाना था। कार्यक्रम में मुख्य अतिथि के रूप में माननीय राज्यमंत्री श्रीमती प्रतिभा शुक्ला उपस्थित रहीं। उन्होंने अपने संबोधन में सरकार की जन-कल्याणकारी नीतियों पर प्रकाश डालते हुए 'पोषण माह' के महत्व पर विस्तार से चर्चा की। उन्होंने कहा कि "हमारी कोशिश है कि बच्चे पोषित रहें, स्वस्थ रहें और संस्कार से जुड़े रहें। यही सरकार की प्राथमिकता और प्रयास है।" कार्यक्रम में विशिष्ट अतिथि के रूप में विश्वविद्यालय के कुलपति

दौर की चुनौतियों से दूरदर्शिता और विवेक से कैसे निपटा जाए।" पत्रकारों को फेक न्यूज की पहचान और सत्यापन की समझ देने के लिए लखनऊ विश्वविद्यालय के पत्रकारिता विभागाध्यक्ष डॉ. मुकुल श्रीवास्तव ने भी प्रस्तुति दी। उन्होंने स्लाइड शो के माध्यम से पत्रकारों को 'फेक न्यूज पहचानने के व्यावहारिक तरीकों' पर जानकारी दी और इसके फैलने के आठ प्रमुख कारण बताए। उन्होंने कहा कि "डिजिटल युग में पत्रकारों को अपनी स्किल्स पर लगातार काम करने की आवश्यकता है।"

# बक्शी का तालाब के ब्लॉक संसाधन केंद्र इटौंजा में बच्चों ने देखा विकसित भारत बिल्डथॉन २०२५ के सजीव प्रसारण



अपनी चुनी गई थीम पर अपने विचार व उत्पाद को विकसित कर पाएंगे तथा शिक्षकों द्वारा विद्यार्थियों की समस्या का समाधान करते हुए उनका उत्साहवर्धन किया जाएगा। प्रभारी खंड शिक्षा अधिकारी बक्शी का तालाब धर्मेन्द्र सिंह ने बताया कि विकासखंड के पूर्व माध्यमिक विद्यालय तथा कंपोजिट विद्यालय में बच्चों को यह सजीव प्रसारण दिखाया गया। शिक्षकों द्वारा इस नवीन पहल की सराहना की गई।

लखनऊ। बेसिक शिक्षा विभाग बक्शी का तालाब के ब्लॉक संसाधन केंद्र इटौंजा में आज ६:३० बजे से बच्चों ने शिक्षा मंत्रालय भारत सरकार द्वारा संचालित विकसित भारत बिल्डथॉन २०२५ के सजीव प्रसारण को देखा। नगर पंचायत इटौंजा के अध्यक्ष अवधेश कुमार शुक्ला प्रधानाध्यापक राकेश कुमार बाजपेई शिक्षक अनुराग सिंह राठौड़, रहमत अली सहित बच्चों तथा अभिभावकों ने इस कार्यक्रम का सजीव प्रसारण देखा। इस अवसर पर अध्यक्ष ने बताया कि विद्यार्थी

डॉ. मिश्रा ने विद्यार्थियों को पर्यावरण संरक्षण एवं प्रकृति प्रेम के महत्व पर प्रेरणादायक विचार साझा करते हुए आशीर्वचन दिए। कार्यक्रम में

# इंडस्ट्रियल इंटर कॉलेज में स्वर्गीय आर के टंडन की जन्म शताब्दी मनाई गई।

लखनऊ। इंडस्ट्रियल इंटर कॉलेज में आज प्रबंध समिति के महान समाजसेवी एवं पूर्व अध्यक्ष स्वर्गीय आर. के. टंडन की जन्म शताब्दी बड़े श्रद्धा और सम्मान के साथ मनाई गई। स्वर्गीय टंडन केवल प्रबंध समिति के पूर्व उपाध्यक्ष एवं के. के. बी. इंटर कॉलेज से जुड़े रहे, बल्कि वे भद्रा संघ के सदस्य, लखनऊ व्यापार मंडल के सक्रिय पदाधिकारी, और विशेष रूप से लायंस क्लब के संस्थापक सदस्य भी थे। कार्यक्रम के मुख्य अतिथि के रूप में लायंस क्लब इंटरनेशनल मंडल ३२१-८१ के मंडलाधीश एवं

पूर्व आईएस डॉ. रामचंद्र मिश्रा तथा विद्यालय प्रबंधक श्री जे. के. चोपड़ा उपस्थित रहे। मुख्य अतिथि द्वय ने स्वर्गीय आर. के. टंडन की स्मृति में एक पलाश का पौधारोपण कर श्रद्धांजलि अर्पित की। कार्यक्रम के दौरान यह भी स्मरण किया गया कि स्वर्गीय टंडन की माता स्वर्गीय रम्पी बीवी ने अपने पति स्वर्गीय बेनी माधव टंडन की स्मृति में विद्यालय में रसायन विज्ञान प्रयोगशाला कक्ष का निर्माण कराया था। मुख्य अतिथि

मुख्य रूप से पूर्व जिला गवर्नर लायन मनोज रुहेला, श्री एस. के.

मुखर्जी, श्री विनीत श्रीवास्तव, श्री वी. के. शुक्ल, तथा टंडन परिवार से श्री मानिक चंद टंडन, श्री आशीष कुमार टंडन, श्री राजेश टंडन, श्री रचित टंडन सहित विद्यालय परिवार के श्री बृजेश बरनवाल, श्री रामजीलाल चौधरी, श्रीमती अनुपमा सिंह, श्रीमती विनीता त्रिपाठी, श्रीमती तारा देवी वर्मा, समस्त शिक्षकगण, कर्मचारीगण एवं छात्रगण उपस्थित रहे। कार्यक्रम का सफल संचालन लायन पूर्व जिला गवर्नर मनोज रुहेला

और शिक्षक शैलेंद्र कुमार शुक्ल द्वारा किया गया। बच्चों ने इस अवसर पर प्रेति संरक्षण पर एक सुंदर गीत प्रस्तुत किया, जिसे सभी ने सराहा। मुख्य अतिथि द्वारा कक्षा ६ से १२ तक के सभी विद्यार्थियों को टिफिन वितरित किए गए तथा उत्कृष्ट प्रदर्शन करने वाले विद्यार्थियों को पुरस्कार भी प्रदान किए गए। कार्यक्रम के अंत में लायंस क्लब अवध, विद्यालय परिवार एवं प्रबंध समिति ने स्वर्गीय आर. के. टंडन जी को पुष्पांजलि अर्पित कर श्रद्धांजलि दी और उनके महान योगदान को शत-शत नमन किया।



# सुल्तान-ए-कलम के खिताब से नवाजे गए डॉक्टर सुल्तान शाकिर हाशमी

## 45वां राष्ट्रीय कलमवीर दिवस के आयोजन पर कलमवीर रत्न सम्मान से सम्मानित हुए कलमकार

लखनऊ। डॉक्टर सुल्तान शाकिर हाशमी के जन्मदिन एवं 45 वें कलम वीर सम्मान समारोह के अवसर पर ऑल इंडिया न्यूजपेपर एसोसिएशन आईना परिवार ने सुल्तान-ए-कलम से वरिष्ठ पवित्र पत्रकार, साहित्यकार, लेखक, कई विधाओं में पारंगत, कार्य कुशल, योग्य, दक्षता से परिपूर्ण डॉक्टर सुल्तान शाकिर हाशमी को उनके जन्मदिन पर हिंदी संस्थान में बहुत सारी महान विभूतियों, पत्रकार, लेखकों, साहित्यकारों, कई पत्रकार संगठनों की उपस्थिति में हर्षोल्लास के साथ सम्मानित किया। साहित्य लेखन की दुनिया में हलचल मचाने वाले सुल्तान शाकिर हाशमी अब तक 60 से ज्यादा पुस्तकें लिख चुके हैं और भारत के नामचीन लेखकों में अपनी काबिलियत के साथ अपना स्थान बन चुके हैं। उत्तर प्रदेश ही नहीं बल्कि भारत के अन्य राज्यों से कई सम्मानित और वरिष्ठ जनों ने आकर डॉक्टर सुल्तान शाकिर हाशमी के जन्मदिन पर उन्हें बधाई दी। जन्मदिन के मुबारक मौके पर सुल्तान-ए-कलम से सम्मानित कर ऑल इंडिया न्यूजपेपर एसोसिएशन, आईना परिवार खुद को गौरवान्वित महसूस करता है और उनके उज्ज्वल भविष्य की कामना करता है। डॉ. सुल्तान शाकिर हाशमी के जन्मोत्सव के अवसर पर राष्ट्रीय कलमवीर दिवस का आयोजन निराला सभागार, उत्तर प्रदेश हिन्दी संस्थान में प्रोफेसर डॉ. वी जी गोस्वामी (पूर्व अधिष्ठाता विधि संकाय लखनऊ विश्वविद्यालय) की अध्यक्षता में सम्पन्न हुआ। मुख्य अतिथि के रूप में न्यायमूर्ति अता-उर-रहमान मसूदी एवं अतिविशिष्ट अतिथि के रूप में वरिष्ठ साहित्यकार श्री उदय प्रताप सिंह, (पूर्व अध्यक्ष हिन्दी संस्थान), डॉ. अनीस अंसारी, (आईएएस, पूर्व कुलपति ख्वाजा मुईनुद्दीन चिश्ती भाषा विश्वविद्यालय), प्रोफेसर डॉ. उषा सिन्हा (पूर्व अध्यक्ष भाषा विज्ञान विभाग), प्रोफेसर डॉ. साबिरा हबीब (रूसी भाषा लखनऊ विश्वविद्यालय), वरिष्ठ पत्रकार श्री सुशील दुबे, सुल्तान शहरयार खान,

श्री अब्दुल अजीज सिद्दीकी (अध्यक्ष, प्रिंट मीडिया वर्किंग जर्नलिस्ट एसोसिएशन) श्री हेमन्त तिवारी (अध्यक्ष, उत्तर प्रदेश मान्यता प्राप्त संवाददाता समिति), श्री अजय वर्मा (अध्यक्ष, ऑल इंडिया न्यूजपेपर एसोसिएशन, आईना) श्री परमजीत सिंह (प्रदेश अध्यक्ष, आईना), समाज सेविका रीमा सिन्हा, आईना प्रवक्ता डॉ. सिफततुज जेहरा, लाईक अहमद, ज्ञानी त्रिवेदी, वरिष्ठ



वैज्ञानिक डॉ. इकतेदार हुसैन फारूकी बिशप डॉ. एस. सी. सेठ मौजूद थे। डॉ. सुल्तान शाकिर हाशमी के जन्मोत्सव के मौके पर अनेक संस्थाओं द्वारा विभिन्न शहरों में हर्षोल्लास के साथ वर्ष 1950 से निरंतर मनाया जाता रहा है, डॉ. सुल्तान शाकिर हाशमी जिन्होंने साठ से अधिक पुस्तकें विभिन्न भाषाओं में लिखी जो प्रकाशित हो कर लोकप्रियता अर्जित कर रहीं हैं। उन्होंने एक पत्रकार के रूप में कई दशकों से ख्याति अर्जित की और समाज सेवा में भी उनका योगदान अद्वितीय है। योजना आयोग भारत सरकार में सलाहकार सदस्य के रूप में भी उनकी सेवाएं सराहनीय रही हैं। इस मौके पर प्रो. वी. जी. गोस्वामी ने कहा कि डॉ. सुल्तान शाकिर हाशमी हिन्दी, उर्दू एवं अंग्रेजी साहित्य के एक गौरवशाली स्तम्भ हैं, जिन्होंने अपने साहित्य के द्वारा नये आयाम स्थापित किए हैं, जो आने वाली पीढ़ी के लिए भी मील का पत्थर होगा, उन्होंने कहा हिन्दी, उर्दू एवं अंग्रेजी में साठ से अधिक महत्वपूर्ण पुस्तकों का लेखन करके डॉ. हाशमी ने साहित्य पर उपकार किया है। वह एक प्रखर

वक्ता और नेक इंसान के रूप में जाने जाते हैं। न्यायमूर्ति श्री अता-उर-रहमान मसूदी ने डॉ. सुल्तान शाकिर हाशमी की लेखनी और उनके व्यक्तित्व को वक्त की अहम जरूरत बताया उन्होंने कहा कि समाज के सभी वर्गों में डॉ. हाशमी की लोकप्रियता एक जीता जागता प्रमाण है। वरिष्ठ साहित्यकार श्री उदय प्रताप सिंह ने डॉ. सुल्तान शाकिर हाशमी के

साहित्य, पत्रकारिता एवं विशेषकर उनकी समाज सेवा को रेखांकित किया करते हुए कहा कि उन्होंने समाजवाद पर छः अहम पुस्तकें लिखी हैं जो अद्वितीय हैं। डॉ. अनीस अंसारी ने कहा कि किसी साहित्यकार के जीवन में उसके नाम के साथ राष्ट्रीय कलमवीर दिवस के नाम से पैंतीस वर्षों से मनाया जाना अपने आप में एक मिसाल है। श्री हेमन्त तिवारी ने कहा कि डॉ. सुल्तान शाकिर हाशमी की साहित्यिक विद्वत्ता की छाप उनकी पत्रकारिता में स्पष्ट रूप से दिखाई देती है यही कारण है कि उन्होंने एक पत्रकार के रूप में भी ख्याति अर्जित की है। जहां प्रोफेसर उषा सिन्हा ने डॉ. सुल्तान शाकिर हाशमी की भाषाओं से मुहब्बत को सामाजिक सौहार्द और राष्ट्र प्रेम का अनमोल संगम बताते हुए कहा कि मैंने डॉ. सुल्तान शाकिर हाशमी की अनेक पुस्तकों को पढ़ा है एवं उनकी अनेक पुस्तकों पर अपनी भूमिका लिखी है, जिसे देखकर मैं कह सकती हूँ कि यह एक महान लेखक है इनकी निस्वार्थ सेवाओं से समाज लाभान्वित हो रहा है। वही प्रो. साबिरा हबीब ने डॉ. सुल्तान शाकिर हाशमी को नफीस

शख्सीयत और इन्सान दोस्ती का पैकर बताया। बिशप आर. सी. सेत ने डॉ. सुल्तान शाकिर हाशमी को सभी धर्मों की समान विचारों ज्ञाता बताते हुए उनके साहित्य और समाज के लिए समर्पण अद्वितीय बताया। इस अवसर पर वरिष्ठ साहित्यकार एवं पत्रकारों को अतिविशिष्ट सम्मानों से सम्मानित किया जाता है। विभिन्न क्षेत्रों की मूर्धन्य हस्तियों को कलमवीर चक्र सम्मान-2025 एवं कलमवीर रत्न सम्मान-2025 से नवाजा गया। इस परंपरा को आगे बढ़ाते हुए इस वर्ष कलमवीर चक्र सम्मान-2025 वरिष्ठ साहित्यकार पद्मश्री विद्या बिन्दु सिंह, प्रोफेसर डॉ. अजय सिंह (कुलपति, उत्तर प्रदेश मेडिकल साइंसेज विश्वविद्यालय) प्रोफेसर डॉ. मनुका खान्ना (कुलपति, लखनऊ विश्वविद्यालय) वरिष्ठ साहित्यकार श्री अवधेश बहादुर सिंह, वरिष्ठ साहित्यकार श्री अखिलेश मिश्र (आई.ए.एस.) अध्यक्ष राज्य कर्मचारी साहित्य संस्थान, वरिष्ठ साहित्यकार श्री अखिलेश निगम 'अखिल' पुलिस उप महानिरीक्षक उत्तर प्रदेश पुलिस, वरिष्ठ पत्रकार श्री शरत प्रधान, वरिष्ठ वैज्ञानिक प्रोफेसर जमाल नुसरत, वरिष्ठ साहित्यकार श्री सूर्य कुमार पाण्डेय को दिया जा रहा है इसी के साथ कलमवीर-रत्न सम्मान-2025 वरिष्ठ पत्रकार श्री सिद्धार्थ कलहंस, वरिष्ठ साहित्यकार श्री त्रिवेणी प्रसाद दुबे श्मनीष, वरिष्ठ उर्दू शायर श्री मोहम्मद अली 'साहिल', शिक्षाविद् साहित्यकार डॉ. अनूप अर्पण, उर्दू शायर श्री शाहबाज तालिब के साथ ही गजल गायक श्री मिथिलेश लखनवी को भारत रत्न पंडित भीमसेन जोशी सम्मान 2025, वरिष्ठ साहित्यकार श्री रवीन्द्रनाथ तिवारी को 'डॉ. रंगनाथ मिश्र 'सत्य' स्मृति सम्मान 2025 के साथ ही समाज सेवा एवं विशेषकर पंजाब और हिमांचल प्रदेश में बाढ़ आपदा से प्रभावित लोगों की युद्ध स्तर पर मदद करने एवं मानव सेवा के अमूल्य योगदान को देखते हुए संस्था अमन शांति समिति के अध्यक्ष इमरान कुरैशी सहित सभी सदस्यों के साथ टीम

लखनऊ के मुर्तुजा अली, अब्दुल वहीद, जुबैर अहमद, कुदरत उल्ला खान, जशबीर गांधी, वामिक खान, शाहबाज खान, एडविन, निहिल, इरफान शेख आदि को सम्मानित किया गया। प्रिन्ट मीडिया वर्किंग जर्नलिस्ट एसोसिएशन के राष्ट्रीय सलाहकार एवं पत्रकार श्री सैय्यद गुलाम हुसैन व दंत चिकित्सा विशेषज्ञ डॉ. राधे श्याम यादव आदि को भी सम्मानित किया गया एवं विशेष रूप से समारोह में उपस्थित सौ से अधिक कलमकार अतिथियों को कलमवीर सम्मान-2025 से सम्मानित किया गया। समारोह का शुभारंभ श्रीमती रूपा पाण्डेय सतरूपा की वाणी वन्दना एवं डॉ. सुल्तान शाकिर हाशमी द्वारा लिखित गजलें, गजल गायक श्री मिथिलेश लखनवी की गायकी से हुआ जिसने समारोह में समां बांध दिया। संचालन डॉ. योगेश गुप्त एवं स्वागत भाषण डॉ. सुल्तान शाकिर हाशमी के द्वारा हुआ एवं डॉ. सुधा मिश्रा ने सम्मानित मनीषियों के जीवन परिचय का वाचन प्रस्तुत किया। उपस्थित अतिथियों द्वारा सुल्तान शाकिर हाशमी के व्यक्तित्व एवं कृतित्व की सराहना की गयी। डॉ. योगेश ने कहा, किसी साहित्यकार के जन्मोत्सव को राष्ट्रीय कलमवीर दिवस के रूप में साहित्यकारों द्वारा मनाया जाना इनकी लोकप्रियता को दर्शाता है। समारोह में विशेष अतिथि के रूप में डॉ. चन्द्रपाल (आईएएस), पूर्व सचिव भारत सरकार, वरिष्ठ अधिावक्ता टी. एन. गुप्ता, राधिका सिंह, मसीहउल्ला खान, डॉ. नफीस खान, अफजाल अंसारी, डॉ. समीना अफजाल, फ्रिलांस पत्रकार सुशील दुबे, प्रो. वी. के. शर्मा, अधिष्ठाता कला संकाय लखनऊ विश्वविद्यालय, वरिष्ठ अधिवक्ता राम राज सिंह, राजेश जायसवाल, रीमा सिन्हा, अजीज सिद्दीकी, ड उमंग खन्ना, डॉ. आदर्श त्रिपाठी आदि सम्मिलित रहे। कार्यक्रम के अंत में धन्यवाद ज्ञापन शाहजेब हाशमी ने किया। समारोह में मंजू सक्सेना, देवेश द्विवेदी 'देवेश' एवं मनु बाजपेयी का सहयोग सराहनीय रहा।

# हरी शंकरि वृक्षारोपण अभियान की समीक्षा बैठक में पौधों के संरक्षण पर दिया जोर

लखीमपुर खीरी। हरी शंकरि वृक्षारोपण अभियान की समीक्षा बैठक में लगाए गए पौधों के संरक्षण एवं देखभाल सहित एक जनपद एक नदी, मंगल परिवार और स्वदेशी अभियान पर चर्चा की गई। साथ ही इस अभियान की अदभुत सफलता में समाज सेवियों एवं जनपदीय प्रशासन के जुड़ाव और सहयोग की सराहना कर सभी से निज जीवन में प्रति दिवस किसी भी सेवा कार्य को करते रहने का आह्वान किया गया। नगर पालिका

परिषद लखीमपुर सभागार में समाजसेवी साहित्यकार एवं हरी शंकरि वृक्षारोपण अभियान के जिला सहसंयोजक राम मोहन गुप्त के संचालन, मानवेंद्र सिंह संजय की अध्यक्षता में आयोजित की गई लोक भारती की बैठक में अभ्यागतों के स्वागत और परिचय के उपरांत जिला संयोजक अतुल रस्तोगी द्वारा लोक भारती के परिचय, कार्य पद्धति, कार्य वृत्ति से सदन को परिचित कराया गया। मुख्य अतिथि डॉ. इरा श्रीवास्तव अध्यक्ष नगर

पालिका परिषद लखीमपुर द्वारा निज उद्बोधन में लोक भारती के कार्यों और हरी शंकरि पौधारोपण अभियान के सफल संयोजन के लिए बधाई देते हुए एक जनपद एक नदी अभियान की सफलता और संयोजन हित अपने भरपूर सहयोग और जुड़ाव हुए आश्वस्त किया गया। विशिष्ट अतिथि डा राम नरेश जी ने कहा कि केवल सरकारों पर निर्भरता कभी भी सफलता का पर्याय नहीं होती अपितु हमारी सकारात्मक सोच और

सामूहिक जुड़ाव हर कार्य में सुफलदाई रहे हैं और इनके अनेकानेक सफलतम उदाहरण हैं। सुमन श्रीवास्तव के अनुसार लोगों को पता चला हरी शंकरि क्या है और इसकी उपयोगिता क्या है तो प्रतिमा सिंह ने कहा कि 'जीवन दाई है हरी शंकरि अभियान, इसका विस्तार और संरक्षण'। हरी शंकरि वृक्षारोपण अभियान के जिला संयोजक एवं सभाध्यक्ष मानवेंद्र सिंह संजय के आभार प्रदर्शन एवं कल्याण मंत्र के साथ बैठक का स्थगन हुआ।

इस अवसर पर डा इरा श्रीवास्तव, डा राम नरेश जी, मुरलीधर वर्मा, अतुल रस्तोगी, मानवेंद्र सिंह संजय, राम मोहन गुप्त, विश्वनाथ सिंह ब्लाक प्रमुख प्रतिनिधि फूल बेहड़, मयूरी नागर, सीमा गुप्ता, पूजा सिंह चौहान, अशोक तोलानी, शिवम राठौर, बृजेश सिंह, निरंजन सिंह नामधारी, डा सचेंद्र वर्मा, जय प्रकाश वर्मा, मधुलिका त्रिपाठी, कुमकुम गुप्ता, पूनम गुप्ता, प्रतिमा सिंह, सोनिया दीक्षित, जय प्रकाश, जय प्रकाश वर्मा आदि उपस्थित रहे।

# महंत रामआश्रय दास पी जी कालेज में महंत जी की मूर्ति का अनावरण किया गया।

गाजीपुर। तत्पश्चात माननीय मुख्यमंत्री ने भुइकुड़ा स्थित महंत रामआश्रय दास पी जी कालेज में सर्वप्रथम एक पेड़ माँ के नाम २.० के अन्तर्गत रूद्राक्ष का पौध रोपण करने के पश्चात कालेज परिसर

परिवर्तन लाने का कार्य किया। उनकी स्मृति में इस मूर्ति का अनावरण उनके प्रति सच्ची श्रद्धांजलि है और उनके आदर्शों को आगे बढ़ाने का संकल्प है। उन्होंने कहा कि हमारा सौभाग्य

निर्माण के लिए विकसित भारत प्रधानमंत्री जी का संकल्प है तो विकसित भारत के लिए विकसित उ०प्र० और विकसित उ०प्र० के लिए विकसित गाजीपुर होगा। जिसकी शुरुआत स्कूलों और कालेजों से होना चाहिए। महाविद्यालय, संस्कृत महा विद्यालय, इंटर कालेज एवं अन्य संस्थानों को भी विससित उ०प्र० की संकल्प से जोड़ने की जरूरत है। उन्होंने कहा कि अलग-अलग क्षेत्रों में यथा शिक्षा, स्वास्थ्य, कृषि, पर्यटन, इन्फ्रास्ट्रक्चर, निवेश आदि क्षेत्रों में अपना सुझाव समर्थ उ०प्र० पोर्टल या क्यू आर स्कैनर पर भेजे। उन्होंने सभी को आमंत्रित किया कि विकसित उ०प्र० के लिए हम सब को मिलकर कार्य करने की जरूरत है। इस अवसर पर कार्यक्रम में विशिष्ट अतिथि के रूप में कैबिनेट मंत्रीधरभारी मंत्री रविंद्र जयसवाल, परिवहन मंत्री दयाशंकर सिंह, एमएलसी विशाल सिंह चंचल, राज्यसभा सांसद संगीता बलवंत, जिला पंचायत अध्यक्ष सपना सिंह, विधायक बेदी राम, जिलाध्यक्ष ओमप्रकाश राय, भानु प्रताप सिंह, कृष्ण बिहारी राय, सुनील सिंह, पूर्व सांसद राधेमोहन सिंह, प्रो० वंदना सिंह मा० कुलपति पूर्वचल विश्वविद्यालय जौनपुर, मण्डलायुक्त वाराणसी मण्डल एस राजलिंगम जिलाधिकारी अविनाश कुमार, पुलिस अधीक्षक ईरज राजा, मुख्य विकास अधिकारी संतोष कुमार वैश्य सहित काफी संख्या में लोग रहे।



मे ही महंत रामआश्रय दास जी की मूर्ति का अनावरण किया। इसके बाद सड़क मार्ग के द्वारा भुइकुड़ा पहुंचकर पूजा अर्चन किया। तत्पश्चात पुनः सड़क मार्ग द्वारा ही महंत रामआश्रय दास पी जी कालेज पहुंचकर प्रबुद्ध जन संवाद संगम कार्यक्रम में प्रतिभाग किया। इस अवसर पर उन्होंने महंत रामआश्रय दास जी के जीवन और उनके द्वारा शिक्षा तथा समाज सेवा के क्षेत्र में किए गए अद्वितीय योगदान को स्मरण किया। उन्होंने कहा कि महंत जी के आदर्श और उनकी शिक्षाएं आज भी प्रासंगिक हैं और नई पीढ़ी के लिए प्रेरणास्रोत हैं। माननीय मुख्यमंत्री ने कहा कि महंत रामआश्रय दास जी ने शिक्षा के माध्यम से समाज में सकारात्मक

है कि उ०प्र० के अन्दर डबल इंजन की सरकार है जो कि विरासत की सुरक्षा करते हुए प्रत्येक क्षेत्र में कुछ नये परिवर्तन कर रहा है और विकास की प्रक्रिया कि हर एक क्षेत्र में उ०प्र० को विकसित राज्य बनाने के लिए कार्य कर रहे है। उ०प्र० प्रदेश भारत की अर्थ व्यवस्था का अग्रणी प्रदेश बनकर नेतृत्व कर रहा है। इसके लिए हम सबको मिलकर कार्य करना होगा। ०८ वर्ष से डबल इंजन की सरकार ने उ०प्र० बिमारू राज्य से उठाकर देश के विकास का ग्रोथ इंजन के रूप में स्थापित किया है। उन्होंने कहा कि २०४७ में जब देश आजादी का शताब्दी वर्ष बना रहा होगा उस समय हमारे पास जैसा भारत चाहिए उस भारत के

## प्रगतिशील ब्राम्हण महासभा की नगर इकाई का गठन।



मंत्री, सौरभ अवस्थी को कोषाध्यक्ष बनाया गया। मधुर बाजपेई और पवन मिश्रा को कार्यकारिणी सदस्य बनाया गया। सभी पदाधिकारियों को महासभा के जिलाध्यक्ष नन्द कुमार मिश्रा ने पद एवं गोपनीयता की शपथ दिलाई। इस अवसर पर जिला महामंत्री कुमुदेश शंकर शुक्ल, कोषाध्यक्ष के आर पाण्डेय, नवीन पाण्डेय, अभिषेक अवस्थी, शिशिर अवस्थी, राजेश शुक्ला आदि मौजूद रहे।

लखीमपुर खीरी। शहर के बेहजम रोड स्थित ब्राम्हण धर्मशाला में प्रगतिशील ब्राम्हण महासभा की बैठक का आयोजन हुआ। बैठक में महासभा की नगर कार्यकारिणी का गठन किया गया। जिसमें हरिनाम शंकर अवस्थी को नगर अध्यक्ष और निशीत कुमार मिश्रा को नगर महामंत्री मनोनीत किया गया। इसके साथ विनोद शुक्ला, राजीव, अभिजात मिश्रा को उपाध्यक्ष, प्रमोद अवस्थी, अखिलेश अवस्थी को

## मुकदमा दर्ज एक गिरफ्तार

धौरहरा खीरी। रविवार शाम कोतवाली क्षेत्र के एक गांव में गोलीबारी में घायल अन्नू तिवारी की मां की तहरीर पर पुलिस ने बीती देर रात दो लोगों के खिलाफ मुकदमा पंजीत करते हुए एक आरोपी को गिरफ्तार कर लिया गया। जानकारी के अनुसार कोतवाली क्षेत्र के गांव करौहा में रविवार शाम लगभग ५ बजे के आसपास हर्षित तिवारी

ने उक्त गांव निवासी अन्नू तिवारी को पुरानी रंजिश के चलते गोली मार दी। मां विमला की तहरीर पर पुलिस ने देर रात दो लोग हर्षित तिवारी व राजेश तिवारी के खिलाफ १०६ (१) बीएनएस की धारा में केस दर्ज करते हुए सोमवार अल सुबह रेहुआ धौरहरा रोड से ३१५ बोर के अवैध असलहा व एक कारतूस के साथ हर्षित को दबोचकर आवश्यक

कार्रवाई कर जेल भेज दिया। सूत्रों के मुताबिक गोली काण्ड में घायल हुए अन्नू तिवारी का इलाज मेडिकल कलेज लखनऊ में चल रहा है और हालत खघटरे से बाहर बताई जा रही है। गिरफ्तार टीम में शामिल अपराध निरीक्षक गंगा प्रसाद यादव, उप निरीक्षक विनोद द्विवेदी, सिपाही रविन्द्र व कपिल कुमार रहे।

## लखीमपुर दशहरा मेला में प्रदेश स्तरीय कवियों ने जगाई सांस्कृतिक चेतना की चिंगारी

लखीमपुर खीरी। प्राचीन ऐतिहासिक दशहरा मेला के नवम दिवस की सांस्कृतिक संध्या एक अविस्मरणीय प्रादेशिक कवि सम्मेलन के रूप में इतिहास के पन्नों में दर्ज हो गई, जब प्रदेश के ख्याति प्राप्त कवियों ने अपने ओज, हास्य, श्रंगार और राष्ट्रभाव से जनमानस को भावविभोर कर दिया। कार्यक्रम की गरिमामयी अध्यक्षता पालिका अध्यक्ष डॉ. इरा

शिक्षक कवि संतोष सिंह के संचालन में चले कवि सम्मेलन ने मेला परिसर को देर रात तक गुंजायमान रखा। कवि कुलदीप समर एवं विशेष शर्मा के संयोजन में मंच पर आए कवियों अज्ञानी, अभिषेक, नाचीज, अशोक अग्निपथी, उत्कर्ष उत्तम, अवरिल शुक्ला, डॉ. नीता सहित अनेक रचनाकारों ने अपने शब्दों के जादू से दर्शकों की तालियाँ लूट लीं।



श्रीवास्तव ने की, जबकि मुख्य अतिथि के रूप में सदर विधायक योगेश वर्मा एवं श्रीनगर विधायक मंजू त्यागी ने अपनी उपस्थिति से कवियों और आयोजकों का उत्साह दोगुना किया। मंच संचालन का दायित्व समाजसेवी साहित्यकार राममोहन गुप्त ने अपने सघे शब्दों और प्रभावी वाणी से निभाया, वहीं आभार ज्ञापन अधिशाषी अधिकारी संजय कुमार ने किया। दीप प्रज्वलन और सरस्वती वंदना के साथ प्रारंभ हुए सम्मेलन में विधायक योगेश वर्मा ने कहा "मेले की व्यवस्था, स्वच्छता और अनुशासन ने लखीमपुर की सांस्कृतिक चेतना को नई ऊँचाई दी है। पूर्व में जो व्यवधान थे, वे अब संसृति के विकास के मार्ग से हट चुके हैं।" वहीं विधायक मंजू त्यागी ने भावुक स्वर में कहा "इस मेले में आकर बचपन के वे दिन लौट आते हैं, जब संस्कृति और आनंद का संगम हर हृदय में बसता था।" पालिका अध्यक्ष डॉ. इरा श्रीवास्तव ने सभी अतिथियों का स्वागत करते हुए संचालन कर रहे श्री गुप्त की प्रभावशाली वाणी की भी सराहना की। इसके उपरांत

किसी ने देशभक्ति की ज्वाला जगाई, तो किसी ने प्रेम के सुर में करुणा का रंग घोलाय किसी ने समाज पर तीखे व्यंग्य किए, तो किसी ने मातृभूमि के लिए मन में गर्व भर दिया। कार्यक्रम में साहित्य के साथ सेवा-संवेदना का सम्मान भी हुआ। चिकित्सा क्षेत्र से डॉ. वी.बी. धुरिया, डॉ. अंजनी मिश्रा, शिक्षा जगत से मोहिनी श्रीवास्तव, ऋतु अवस्थी, स्वाति सिंह, पत्रकारिता क्षेत्र से दैनिक जनजागरण न्यूज के अनिल श्रीवास्तव, समाजसेवा से राजेश दीक्षित, योगी सचदेवा, अमित शुक्ला, अभिषेक तिवारी तथा खेल जगत से अर्पण देवल और अरुणेश देवल को विशेष सम्मान से अलेंट किया गया। इस अवसर पर मेलाधिकारी समरा सईद, मेलाध्यक्ष कौशल तिवारी, विशिष्ट अतिथि राजू अग्रवाल, पूजा सिंह, रश्मि गुप्ता, विश्वनाथ सिंह विशिष्ट रूप से मौजूद रहे। मुगांक शेखर उपाध्याय, इंजी. दुर्गेश वर्मा, श्वेता शर्मा, सर्वेश वर्मा, दीपक रस्तोगी, बजरंग शर्मा, राकेश कश्यप, कुमुदेश्वर शंकर शुक्ला सहित सभासदों की सक्रिय भागीदारी रही।

## १० वर्षीय मासूम की डूबकर मौत

धौरहरा खीरी। विकासखंड ईसानगर के गांव चंद्रासाकलां मजरा गड़रियापुरवा निवासी रामू पुत्र सोबरन गड्डे में भरे पानी में डूबकर मौत हो गई। प्राप्त जानकारी के अनुसार १० वर्षीय रामू शनिवार दोपहर लगभग एक बजे बजे अपने घर से लकड़ियों की तलाश में खेतों की तरफ गया हुआ था। जहां पर खोदान में भरे पानी में नहाने के लिए उतरा पानी गहरा होने से डूबकर मासूम की मौत हो गई। विकासखंड ईसानगर की ग्राम पंचायत चंद्रासाकलां के मजरा

गड़रिया पुरवा निवासी रामू (१० ) पुत्र सोबरन की खोदान में भरे पानी में डूबकर मौत हो गई। परिजनों के मुताबिक रामू जब देर तक वापस न आने पर घर वालों को चिंता हुई। घर के सदस्यों द्वारा रामू को खोजने हेतु निकले, काफी तलाश के बाद खदान के जल भराव में रामू को डूबा देखा। परिजनों ने ईसानगर पुलिस को सूचना दिया। पुलिस ने घटनास्थल पर जाकर शव को कब्जे में लेकर पोस्टमार्टम के लिए जिला मुख्यालय भेजा दिया।

## अखिलेश यादव का फेसबुक अकाउंट बहाल

लखनऊ। समाजवादी पार्टी (सपा) के अध्यक्ष अखिलेश यादव का आधिकारिक फेसबुक अकाउंट बहाल कर दिया गया है। पार्टी सूत्रों ने शनिवार को यह जानकारी दी। सपा प्रमुख के फेसबुक अकाउंट को कथित तौर पर पहले निलंबित कर दिया गया था। केंद्रीय इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव ने कहा कि अकाउंट ब्लॉक करने में सरकार की कोई भूमिका नहीं थी। वैष्णव ने कहा, अखिलेश यादव के अकाउंट से एक अपमानजनक पोस्ट किया गया था और फेसबुक ने अपनी नीतियों के अनुसार उसे ब्लॉक कर दिया। यादव ने शनिवार सुबह समाजवादी नेता जयप्रकाश नारायण की जयंती के उपलक्ष्य में अपने अकाउंट पर उनका एक उद्धरण साझा किया। उनके पोस्ट में लिखा था, "संपूर्ण क्रांति से मेरा तात्पर्य समाज के सबसे उत्पीड़ित व्यक्ति को सत्ता के शिखर पर देखना है।" सपा प्रवक्ता दीपक रंजन ने

सोशल मीडिया पेज के निलंबन और बाद में उसके बहाल होने की पुष्टि की। वहीं पार्टी के मुख्य प्रवक्ता राजेंद्र चौधरी ने कहा, "मुझे अभी तक पता नहीं है कि इसे बहाल किया गया है या नहीं, लेकिन मुख्य मुद्दा यह है कि इस निलंबन के पीछे



कौन था? यह कृत्य लोकतांत्रिक राय और सच्चाई को अवरुद्ध करने का एक स्पष्ट प्रयास था।" सपा नेताओं ने इससे पहले आरोप लगाया था कि भारतीय जनता पार्टी (भाजपा) की सरकार ८० लाख से अधिक फ लोअर्स वाले अकाउंट को निलंबित कर हर विरोधी आवाज को दबाने के लिए अघोषित आपातकाल लगाने की कोशिश कर

रही है। सूत्रों ने बताया कि सपा प्रमुख के आधिकारिक फेसबुक अकाउंट को शुक्रवार शाम करीब छह बजे निलंबित किया गया। सपा प्रमुख इस पेज का इस्तेमाल नियमित रूप से अपने विचार साझा करने, सरकार की कमियों को उजागर करने और समर्थकों से जुड़ने के लिए करते हैं। अकाउंट निलंबित होने पर घोसी से सपा के लोकसभा सदस्य राजीव राय ने 'एक्स' पर एक पोस्ट में कहा था, फेसबुक द्वारा भारत की संसद में तीसरी सबसे बड़ी पार्टी के नेता, उत्तर प्रदेश के पूर्व मुख्यमंत्री अखिलेश यादव का अकाउंट ब्लॉक करना न केवल निंदनीय है, बल्कि भारत की लोकतांत्रिक व्यवस्था पर भी हमला है। अगर यह सत्ताधारी दल के इशारे पर हुआ है, तो यह कायरता की निशानी है। वहीं सपा प्रवक्ता फखरुल हसन चांद ने 'एक्स' पर एक पोस्ट में आरोप लगाया था कि भाजपा सरकार ने अघोषित आपातकाल लगा दिया है।

## दिल्ली हाईकोर्ट ने PFI प्रतिबंध चुनौती को विचारणीय माना, केंद्र को नोटिस जारी

नई दिल्ली। दिल्ली उच्च न्यायालय ने सोमवार को प पुलर फ्रंट अ फ इंडिया (पीएफआई) की याचिका पर नोटिस जारी किया, जिसमें ट्रिब्यूनल के आदेश के खिलाफ गैरकानूनी गतिविधियां (रोकथाम) अधिनियम के तहत संगठन पर लगाए गए पांच साल के प्रतिबंध को बरकरार रखा गया था। न्यायालय ने निष्कर्ष निकाला कि यूएपीए ट्रिब्यूनल द्वारा पारित आदेश के खिलाफ याचिका पर विचार करने का अधिकार उसके पास है। मुख्य न्यायाधीश डीके उपाध्याय और न्यायमूर्ति तुषार राव गेडेला की पीठ ने केंद्र से जवाब मांगा और सुनवाई की अगली तारीख २० जनवरी तय की। अदालत ने पीएफआई की याचिका की विचारणीयता पर फैसला सुनाते हुए कहा तदनुसार, हम मानते हैं कि इस न्यायालय को संविधान के अनुच्छेद २२६ के तहत न्यायाधिकरण के आदेश के विरुद्ध अपील पर विचार करने का अधिकार है। नोटिस जारी करें। २०/१

को सूचीबद्ध करें। फैसले की विस्तृत प्रति का इंतजार है। सितंबर २०२२ में केंद्र ने पीएफआई और उसके सहयोगियों को गैरकानूनी घोषित कर दिया था। केंद्रीय गृह मंत्रालय ने प्रतिबंध लगाने के अलावा,




पीएफआई और उसके सहयोगी संगठनों को कथित रूप से इस्लामी कट्टरपंथ और आतंकवादी गतिविधियों में लिप्त होने के कारण आतंकवाद विरोधी कानून के तहत गैरकानूनी संघ के रूप में भी नामित किया था। दिल्ली उच्च न्यायालय के पूर्व न्यायाधीश दिनेश कुमार शर्मा की अध्यक्षता वाले यूएपीए न्यायाधिकरण ने २१ मार्च, २०२३ को इस प्रतिबंध की पुष्टि की।

पीएफआई ने यूएपीए न्यायाधिकरण के मार्च २०२३ के आदेश के खिलाफ उच्च न्यायालय का दरवाजा खटखटाया था, क्योंकि सर्वोच्च न्यायालय ने नवंबर २०२३ में कहा था कि पीएफआई के लिए पहले उच्च न्यायालय का दरवाजा खटखटाना उचित होगा। केंद्र की ओर से अतिरिक्त सॉलिसिटर जनरल (एएसजी) एसवी राजू ने दलील दी थी कि पीएफआई की याचिका विचारणीय नहीं है क्योंकि यूएपीए न्यायाधिकरण दिल्ली उच्च न्यायालय के एक कार्यरत न्यायाधीश द्वारा संचालित है, और इसलिए इस आदेश को भारत के संविधान के अनुच्छेद २२६ के तहत चुनौती नहीं दी जा सकती। निश्चित रूप से संविधान का अनुच्छेद २२६ उच्च न्यायालयों को मौलिक अधिकारों के प्रवर्तन और किसी अन्य उद्देश्य के लिए कुछ रिट जारी करने की शक्ति प्रदान करता है।

## ट्रंप की ईमानदार कोशिशों का समर्थन... प्रधानमंत्री मोदी ने इजरायली बंधकों की रिहाई का किया स्वागत

नई दिल्ली। प्रधानमंत्री नरेंद्र मोदी ने गाजा से दो साल से ज्यादा समय तक हमस की कैद में रहने के बाद सभी २० इजरायली बंधकों



की रिहाई का स्वागत किया और अमेरिकी राष्ट्रपति डोनाल्ड ट्रंप के अटूट शांति प्रयासों और इजरायली प्रधानमंत्री बेंजामिन नेतन्याहू के दृढ़ संकल्प की सराहना की। प्रधानमंत्री मोदी ने एक्स पर एक पोस्ट में कहा कि हम दो साल से ज्यादा समय तक कैद में रहने के बाद सभी बंधकों की रिहाई का स्वागत

करते हैं। उनकी आजादी उनके परिवारों के साहस, राष्ट्रपति ट्रंप के अटूट शांति प्रयासों और प्रधानमंत्री नेतन्याहू के दृढ़ संकल्प को श्रद्धांजलि है। हम क्षेत्र में शांति लाने के राष्ट्रपति ट्रंप के ईमानदार प्रयासों का समर्थन करते हैं। इससे पहले १३ अक्टूबर को फिलिस्तीनी आतंकवादी समूह हमस ने अंतिम २० इजरायली बंधकों को रिहा कर दिया था, जो संभवतः गाजा में संघर्ष की समाप्ति का संकेत था, जो ७ अक्टूबर, २०२३ को दक्षिणी इजरायल की घेराबंदी के बाद शुरू हुआ था। उस दिन हुए हमले में १,२१६ लोग मारे गए थे, जिनमें मुख्य रूप से नागरिक थे, और हमस के आतंकवादियों ने २५१ बंधकों को पकड़ लिया था जिन्हें गाजा ले जाया गया था।

## इलाहाबाद उच्च न्यायालय ने इरफान सोलंकी के खिलाफ आपराधिक मुकदमे की सुनवाई पर रोक लगाई

लखनऊ। इलाहाबाद उच्च न्यायालय ने समाजवादी पार्टी (सपा) के पूर्व विधायक इरफान सोलंकी के खिलाफ कानपुर की एक अदालत में लंबित वसूली व



धोखाधड़ी के आपराधिक मामले में सुनवाई पर सोमवार को रोक लगा दी। मुख्य न्यायिक मजिस्ट्रेट समीर जैन ने सोलंकी की याचिका पर यह आदेश दिया। सोलंकी ने आरोप पत्र और १५ नवंबर, २०२२ को जारी समन सहित मुकदमे की सुनवाई को चुनौती देते हुए यह याचिका दायर की थी। इरफान सोलंकी और सह आरोपी रिजवान सोलंकी के खिलाफ कानपुर नगर के जाजमऊ थाने में छह फरवरी, २०२२ को तत्कालीन भारीय दंड संहिता (आईपीसी) की धारा ३८६

(व्यक्ति को डराकर वसूली करना) और अन्य धाराओं के तहत आपराधिक मामला दर्ज किया गया था। प्राथमिकी में आरोप लगाया गया था कि सोलंकी अपने साथियों के साथ मिलकर कुछ गरीब लोगों की जमीन पर जबरदस्ती कब्जा करना चाहते थे और शिकायतकर्ता अकील अहमद द्वारा आपत्ति करने पर आरोपियों ने उसे धमकाया व १० लाख रुपये देने की मांग की। इरफान सोलंकी के वकील ने दलील दी कि उनके मुवकिल निर्दोष हैं और उन्हें इस मामले में झूठा फंसाया गया है। उन्होंने अदालत में कहा कि शिकायतकर्ता द्वारा लगाए गए आरोप पूरी तरह झूठे हैं और घटना के समय सोलंकी विधायक थे इसलिए राजनीतिक दुश्मनी की वजह से उन्हें निशाना बनाया गया। याचिकाकर्ता के वकील और अपर शासकीय अधिवक्ता की दलीलें सुनने के बाद अदालत ने मामले की सुनवाई पर रोक लगा दी और अगली सुनवाई १७ नवंबर के लिए निर्धारित कर दी।

## अज्ञात वाहन की टक्कर लगने से मोटरसाइकिल सवार दो भाइयों की मौत

सीतापुर। सीतापुर के मिश्रिख क्षेत्र में अज्ञात वाहन की टक्कर लगने से मोटरसाइकिल सवार दो भाइयों की मौत हो गयी। पुलिस सूत्रों ने सोमवार को बताया कि महोली थाना क्षेत्र के दुलामऊ गांव के निवासी मकू (५३) और उसका भाई हरिनाम (४८) रविवार को अपनी बहन के घर से अपने गांव लौट रहे थे। रास्ते में परसौली गांव के पास एक अज्ञात वाहन ने उनकी

मोटरसाइकिल को टक्कर मार दी। उन्होंने बताया कि इस घटना में गंभीर रूप से घायल दोनों भाइयों को तुरंत मिश्रिख के सामुदायिक स्वास्थ्य केंद्र ले जाया गया, जहां डॉक्टरों ने उन्हें मृत घोषित कर दिया। सूत्रों ने बताया कि मृतकों के शवों को पोस्टमार्टम के लिए भेज दिया गया है और मोटरसाइकिल को टक्कर मारने वाले अज्ञात वाहन की तलाश जारी है।

## हरदोई में युवक ने हंसिये से प्रहार कर अपनी मां की हत्या की और बहन को घायल किया

हरदोई। जिले के टड़ियावां थाना क्षेत्र में कथित तौर पर एक युवक ने हंसिये से प्रहार कर अपनी मां की हत्या कर दी और छोटी बहन को घायल कर दिया। पुलिस ने शनिवार को यह जानकारी दी। पुलिस के मुताबिक टड़ियावां थाना क्षेत्र के भोलपुरवा गांव में अमित (३५) किसी बात को लेकर अपनी मां रामरती (६०) और बहन संगीता (२५) से झगड़ने लगा। इसी झगड़े

के दौरान विवाद बढ़ने पर अमित ने गुस्से में आकर हंसिये से दोनों पर वार कर दिया। हमले में मां और बहन गंभीर रूप से घायल हो गईं। पुलिस का कहना है कि परिजनों ने दोनों को इलाज के लिए जिला अस्पताल पहुंचाया, जहां हालत गंभीर होने पर डॉक्टरों ने रामरती को मेडिकल कॉलेज रेफर कर दिया। इलाज के दौरान रामरती ने दम तोड़ दिया। संगीता

का उपचार जारी है। घटना की जानकारी मिलते ही पुलिस क्षेत्राधिकारी (सीओ) अजीत चौहान पुलिस बल के साथ मौके पर पहुंचे। सीओ ने बताया कि शव को पोस्टमॉर्टम के लिए ले जाया गया है। उन्होंने कहा कि प्रारंभिक जांच में सामने आया है कि आरोपी अमित पिछले कुछ समय से मानसिक अवसाद में चल रहा था और उसका इलाज भी कराया जा रहा था।

# रायबरेली में भीड़ के हमले में मारे गए हरिओम के परिजनों ने मुख्यमंत्री से की मुलाकात

लखनऊ। उत्तर प्रदेश के रायबरेली जिले के ऊंचाहार इलाके में भीड़ के हमले में मारे गए अनुसूचित जाति (दलित) के व्यक्ति हरिओम वाल्मीकि के परिजनों ने शनिवार को मुख्यमंत्री योगी आदित्यनाथ से मुलाकात की। एक आधिकारिक बयान में यह जानकारी दी गई। दूसरी तरफ कांग्रेस ने दावा किया कि पार्टी की प्रदेश इकाई के अध्यक्ष को पीड़ित परिवार से मिलने जाने से रोक दिया गया। रायबरेली के ऊंचाहार इलाके में दो अक्टूबर को चोर समझकर फतेहपुर जिले के मूल निवासी दलित व्यक्ति हरिओम वाल्मीकि की भीड़ ने पीट-पीटकर हत्या कर दी थी। इस मामले में पुलिस ने अब तक 92 आरोपियों को गिरफ्तार किया है। एक आधिकारिक बयान में कहा गया कि रायबरेली की ऊंचाहार

विधानसभा सीट के विधायक मनोज पांडेय के साथ हरिओम वाल्मीकि की पत्नी संगीता वाल्मीकि ने अपने पिता छोटे लाल एवं बेटी अनन्या के साथ मुख्यमंत्री योगी



आदित्यनाथ से मुलाकात की। मुख्यमंत्री ने पीड़ित परिवार के साथ अपनी संवेदना व्यक्त की। बयान में कहा गया कि मुख्यमंत्री ने हरिओम बाल्मिकी के परिवार को न्याय, सुरक्षा और सशक्तीकरण का मजबूत आश्वासन दिया है। बयान के अनुसार शनिवार शाम लखनऊ में मुख्यमंत्री से मुलाकात के बाद संगीता बाल्मीकि ने कहा

,"बाबा सिर्फ आप ही हैं जो दलितों की रक्षा कर सकते हैं। हम सरकार और पुलिस की कार्रवाई से पूरी तरह संतुष्ट हैं और न्याय मिलने का विश्वास है।" मुख्यमंत्री ने कहा कि परिवार को मुख्यमंत्री आवास योजना के तहत आवास दिया जाएगा तथा संगीता बाल्मिकी को उनके कार्यस्थल पर स्थायी नौकरी दी जाएगी और सरकार की सभी कल्याणकारी योजनाओं से परिवार को लाभ पहुंचाया जाएगा। योगी आदित्यनाथ ने कहा कि घटना के 28 घंटे के अंदर आरोपियों की गिरफ्तारी हो गई क्योंकि दलितों, वंचितों और शोषितों की सुरक्षा और सम्मान राज्य सरकार की सर्वोच्च प्राथमिकता है। मुख्यमंत्री ने कहा कि हरिओम बाल्मीकि मामले में राज्य सरकार न्यायालय में प्रभावी पैरवी करेगी और आपोरियों को कड़ी से कड़ी सजा दिलायेगी।

# वंचित वर्ग के हक में लोहिया का संघर्ष भारतीय लोकतंत्र के लिए सदैव पथ प्रदर्शक रहेगा: योगी आदित्यनाथ

लखनऊ। उत्तर प्रदेश के मुख्यमंत्री योगी आदित्यनाथ ने देश में गैर-कांग्रेसवाद की अलख जगाने वाले महान स्वतंत्रता सेनानी और समाजवादी नेता राम मनोहर लोहिया की पुण्यतिथि पर रविवार को उन्हें



श्रद्धांजलि देते हुए कहा कि वंचित वर्ग के हक में डॉ लोहिया का संघर्ष भारतीय लोकतंत्र के लिए सदैव पथ प्रदर्शक रहेगा। योगी आदित्यनाथ ने अपने आधिकारिक 'एक्स' हैंडल पर एक पोस्ट में कहा, "सप्त क्रांति के सूत्रधार, प्रखर समाजवादी चिंतक और स्वतंत्रता संग्राम सेनानी डॉ राम मनोहर लोहिया की पुण्यतिथि पर उन्हें विनम्र श्रद्धांजलि!" योगी ने कहा, "गरीब, किसान, श्रमिक और वंचित वर्ग के उत्थान एवं सामाजिक न्याय को लेकर आपका (लोहिया का) संघर्ष भारतीय लोकतंत्र के लिए सदैव पथ प्रदर्शक रहेगा।" उप मुख्यमंत्री केशव प्रसाद मौर्य ने 'एक्स' पर अपने पोस्ट में कहा, "महान स्वतंत्रता संग्राम सेनानी, प्रखर चिंतक डॉ. राम मनोहर लोहिया जी की पुण्यतिथि पर उन्हें विनम्र श्रद्धांजलि!" मौर्य ने कहा, "डॉ. राम मनोहर लोहिया जी ने सशक्त लोकतंत्र की स्थापना हेतु अपना सम्पूर्ण जीवन समर्पित कर सामाजिक न्याय एवं समानता की एक अद्वितीय मिसाल प्रस्तुत की।" उप मुख्यमंत्री ब्रजेश पाठक ने 'एक्स' पर कहा, "भारतीय स्वतंत्रता संग्राम

सेनानी, प्रखर राजनीतिक चिंतक एवं समाजवादी राजनेता ड ड राम मनोहर लोहिया जी की जयंती पर उन्हें शत शत नमन।" डॉ लोहिया का जन्म 23 मार्च 1890 को हुआ था और उनका निधन 92 अक्टूबर 1982 में हुआ था। लोहिया एक स्वतंत्रता सेनानी और गांधीवादी विचारों को मानने वाले थे। उन्होंने वंचित समुदायों के राजनीतिक सशक्तीकरण के लिए मजबूती से काम किया और कांग्रेस के तत्कालीन आधिपत्य के खिलाफ विपक्षी दलों को एकजुट करने का काम भी किया।

# लापता लेडीज को मिले सबसे ज्यादा अवॉर्ड्स

मुम्बई। हर साल की तरह फिल्मफेयर अवार्ड की शानदार नाइट का आयोजन इस बार गुजरात में हुआ है। फिल्मी लवर बेसव्री से फिल्मफेयर अवॉर्ड का इंतजार करते हैं। बॉलीवुड के स्टार्स शानदार परफॉर्मेंस देते हैं इसके साथ ही बेस्ट मूवीज और कलाकारों को अवार्ड से नवाजा जाता है। इस बार फिल्मफेयर में 'लापता लेडीज' ने अपने नाम कई सारे अवार्ड्स लिए हैं। इसके अलावा, जीनत अमान और दिवंगत निर्देशक श्याम बेनेगल को भी सम्मानित किया गया है। दोनों को ही लाइफटाइम अचीवमेंट अवार्ड्स मिला है। इस बार फिल्मफेयर में सबसे ज्यादा अवार्ड्स श्लापता लेडीज को मिले हैं। आइए आपको विनर्स की पूरी लिस्ट बताते हैं— बेस्ट फिल्म :लापता लेडीज— बेस्ट डायरेक्टर— किरण राव (लापता लेडीज) — बेस्ट एक्टर— कार्तिक आर्यन (चंद्र चौपियन) और अभिषेक बच्चन (आई वांट टू टाक)— बेस्ट एक्ट्रेस— आलिया भट्ट (जिगरा)— बेस्ट एक्टर (क्रिटिक्स) : राजकुमार राव (श्रीकांत) — बेस्ट एक्ट्रेस (क्रिटिक्स) : प्रतिभा रांटा (लापता लेडीज) — बेस्ट एक्टर इन डेब्यू : लक्ष्य लालवानी (किल) — बेस्ट एक्ट्रेस इन डेब्यू : निताशी गोयल (लापता लेडीज) — बेस्ट एक्टर इन सपोर्टिंग रोल एक्टर : छाया कदम (लापता लेडीज) — बेस्ट एक्टर इन सपोर्टिंग रोल एक्टर : रवि किशन (लापता लेडीज) — बेस्ट डेब्यू डायरेक्टर : कुणाल खेमू (मडगांव एक्सप्रेस) और आदित्य सुहास जंभाले (आर्टिकल 390) — बेस्ट

फिल्म (क्रिटिक्स) : शूजित सरकार (आई वांट टू टाक) फिल्मफेयर अवॉर्ड में दिग्गज एक्टरस जीनत



अमान और दिवंगत निर्देशक श्याम बेनेगल को (मरणोपरांत) लाइफटाइम अचीवमेंट का अवॉर्ड

से सम्मानित किया गया है। इसके साथ ही दिवंगत एक्टरस नूतन और दिवंगत फिल्ममेकर बिमल राय को श्रद्धांजलि दी गई। इस अवॉर्ड नाइट में दिलीप कुमार की विरासत का भी जश्न मनाया गया है। दिलीप कुमार की पत्नी बीमार होने के कारण इस इवेंट का हिस्सा नहीं बन सकी। जिसके बाद शाहरुख खान उनकी जगह अवॉर्ड को रिसेव किया। जब किंग खान ने अवॉर्ड लिया तब उन्होंने दिलीप कुमार और सायरा बानो से मिलने उनके घर गए थे। तब एक्टर ने शाहरुख के सिर पर हाथ फेरते हुए कहा था कि अगर उनका बेटा होता तो बिल्कुल उनके जैसा होता।

# किस दुनिया की मोनिका!

मुम्बई। मोनिका बेलुची इटैलियन अभिनेत्री हैं। भारत से भी उनका नाता है। रजनीकांत की हाल में रिलीज फिल्म 'कूली' में एक गाना है मोनिका बेलुची... यह गाना दरअसल इसी इटैलियन अभिनेत्री से जुड़ा हुआ है। यूट्यूब पर तमिल गाने की व्यूवरशिप 30 मिलियन पहुंच गई है। मोनिका ने यह गाना देखकर पूजा हेगड़े की तारीफ भी की है। फिल्म में यह गाना पूजा पर ही पिक्चराइज किया गया है। मोनिका बेलुची को कभी सोनिया गांधी की बायोपिक के लिए भी कांटेक्ट किया गया था। बताते हैं कि उन्होंने फिल्म को यह कहते हुए रिजेक्ट कर दिया था कि स्क्रिप्ट अच्छी मिलेगी तो वह जरूर इस फिल्म में काम करेंगी। बहरहाल मोनिका वर्ल्ड सिनेमा में छाई हुई हैं।

अपनी मनमोहक अदाओं, बहुमुखी प्रतिभा और शाश्वत आकर्षण के लिए जानी जाने वाली मोनिका ने मॉडलिंग की दुनिया से लेकर सिनेमा जगत तक अमिट छाप छोड़ी है। उनकी



यात्रा एक छोटे इतालवी गांव से शुरू होकर वैश्विक मंच तक पहुंची, जहां उन्होंने खुद को दुनिया की सबसे प्रतिष्ठित अभिनेत्रियों में से एक के रूप में स्थापित किया। मोनिका अन्ना मारिया बलूची का जन्म 30 सितंबर 1968 को इटली के छोटे से गांव सिट्टा डी कार्स्टेलो में हुआ था। उन्होंने

एक वकील बनने का सपना देखा था और पेरुगिया विश्वविद्यालय में कानून की पढ़ाई शुरू की, लेकिन अपनी पढ़ाई का खर्च उठाने के लिए, उन्होंने मॉडलिंग करना शुरू कर दिया, जिसने उनके जीवन को एक नया मोड़ दिया। 1988 में वह म डलिंग करियर में आगे बढ़ने के लिए यूरोप के फैशन सेंटर मिलान चली गईं और एलीट मॉडल मैनेजमेंट से जुड़ गईं। अपनी आकर्षक सुंदरता के कारण, उन्होंने जल्द ही डोल्से एंड गब्बाना और डायर जैसे बड़े ब्रांडों के लिए मॉडलिंग की। मॉडलिंग में शानदार सफलता के बाद, मोनिका ने 1990 के दशक की शुरुआत में अभिनय की दुनिया में कदम रखा। उन्होंने पहले इतालवी टीवी और फिल्मों में छोटी भूमिकाएं निभाईं।

## हमारे अन्य प्रतिनिधि

lat; cktibz  
l hrki g  
eks9935160370  
प्रियंका त्रिपाठी  
नई दिल्ली  
विधिक सलाहकार  
l gsk ukjk; .k feJ  
क्षेत्रीय सम्पादक  
l kjhk dpekj] fcgkj  
eks09386075289  
मो० अरशद  
C; jks phQ  
eऊ

स्वात्वाधिकारी, प्रकाशक,  
मुद्रक व सम्पादक आरती  
पाण्डेय द्वारा साईं आफसेट  
प्रिन्टर्स, 40 वासुदेव भवन  
भातखण्डे संगीत  
महाविद्यालय के पीछे,  
कैसरबाग लखनऊ से  
छपवाकर एमआईजी  
2/379 रश्मिखंड  
शारदानगर आशियाना  
लखनऊ उ0प्र0 से  
प्रकाशित।  
आर.एन.आई  
UPHIN/2010/32566

सम्पादक  
आरती पाण्डेय  
मो.9415087228  
9889745884. 9807059191.  
9026560178

Email-  
adbhutsamachar  
@yahoo.in  
adbhut\_samachar  
@rediffmail.com  
सभी विवादों का न्यायक्षेत्र  
लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक